



اجتہاد  
اور  
اَوْصَافِ مَجْتَدِ

مولانا گوہر حسن

حیدرآباد پبلی کیشنز  
اُردو بازار - لاہور

## فہرست مضامین

صفحہ نمبر	نمبر شمار	موضوع	تعداد	قیمت
۵	۱-	اجتہاد کی ضرورت اور مجتہد کے اوصاف	فروری ۱۹۹۰ء	طبع اول
۷	۲-	قرآن مجید کی جامعیت کلیات کے اعتبار سے ہے	۱۱۰۰	تعداد
۱۰	۳-	مجہد قیاس و اجتہاد		ناشر
۱۶	۴-	اجتہاد کے لغوی معنی		شفیق الاسلام قاروی
۱۷	۵-	اجتہاد کا فقہی مفہوم		طبع
۲۱	۶-	اجتہاد کی قسمیں		المطبعة العربیہ لاہور
۳۰	۷-	مجتہد اور ائس کے اوصاف اہلیت	۱۸/۰ روپے	قیمت
۳۸	۸-	تجزیٰ اجتہاد		
۴۲	۹-	محاکمہ		
۴۳	۱۰-	طبقات الفقہاء		
۴۷	۱۱-	کیا اجتہاد کا دروازہ بند ہو چکا ہے؟		
۵۱	۱۲-	مجتہد غیر مستقل		
۵۳	۱۳-	قیاس		
۵۶	۱۴-	علت کی قسمیں		
۶۰	۱۵-	ضروریات خمسہ		

# اجتہاد کی ضرورت

## اور مجتہد کے اوصاف

صفحہ نمبر

۶۴

۶۶

۶۹

۷۱

۷۵

نمبر شمار

۱۶- قیاس کی شرائط

۱۷- قیاس کا تازی مقام

۱۸- خبر واحد کا درجہ بھی قیاس سے مقدم ہے۔

۱۹- قیاس کے بارے میں امام ابوحنیفہ کے اقوال

۲۰- اجتہادی اور تحقیقی ادارے

دین اسلام ایک ہمہ گیر اور عالمگیر نظام ہے، جس میں جدید ترین مسائل کا حل بھی موجود ہے لیکن حالات و واقعات میں تغیر و تمزغ ناگزیر ہے۔ اس لیے اجتہاد و قیاس سے کام لینا بھی ناگزیر ہے۔ اجتہاد بحث و تحقیق اور علمی کاوش کا نام ہے جس کا راستہ بالکل مسدود کر دینا نہ اسلام کا حکم ہے اور نہ عقل و عجز کا تقاضا ہے جو احکام و قوانین مجتہدین اور ائمہ سلف کے درمیان اختلافی ہیں اُن میں حالات کے مطابق کسی ایک رائے کو ترجیح دینے کے لئے بھی اجتہاد کیا جاسکتا ہے اور جو احکام عرف و رواج پر مبنی ہوں اُن میں بھی عرف و رواج کے تغیر کی وجہ سے جدید اجتہاد کیا جاسکتا ہے لیکن قرآن و سنت یا اجماع سے صریح طور

## قرآن مجید کی جا کلیات کے اعتبار سے

وَسَدِّ لَنَا عَلَيْكَ الْكِتَابَ تَبْيِئًا نَا لِكُلِّ شَيْءٍ ۝

(النحل: ۸۹)

”اور ہم نے اُتاری ہے سچ پر کتاب جو کھلا اور

واضح بیان ہے ہر چیز کا۔“

ہر دور کے مسائل کی جزئیات کا تفصیلی بیان تو ظاہر ہے کہ  
قرآن مجید میں موجود نہیں ہے تو سوال پیدا ہوتا ہے کہ تبیاناً لِكُلِّ  
شَيْءٍ کا مفہوم کیا ہے؟

امام ابو اسحق شاطبی (وفات ۳۴۰ھ) اس سوال کے جواب میں

لکھتے ہیں:

وَلَا يَكُونُ جَامِعًا إِلَّا وَالْمَجْمُوعَ فِيهِ أَمْوَرٌ كَثِيرَاتٌ عُلِّمَتْ

”قرآن کی جامعیت کا مفہوم یہی ہے کہ اس میں کلیات

بیان ہوئے ہیں۔“

پر ثبات شدہ احکام کو حالات اور عادات کے بدلنے سے  
نہیں بدلا جاسکتا بلکہ حالات و عادات کو احکام شرعیہ کے مطابق  
بنانے اور بدلنے کی جدوجہد کرنا لازم ہے۔ افسوس ہے کہ کج  
اسلام ماڈرن ازم اور یورپین طرز کے اجتہاد کا تختہ مٹھن بنا  
ہوا ہے اور کچھ لوگ منصفوں اور اجماعی احکام میں ترمیم و تحریف  
بلکہ ان کی تفسیح و تبدیل کو بھی اجتہاد کا نام دے دیتے ہیں اس  
لئے میں نے ضروری سمجھا ہے کہ اجتہاد اور مجتہد کے اوصاف  
سے متعلق چند ضروری اور اصولی باتیں قارئین کے سامنے پیش  
کردی جائیں۔ ممکن ہے درود دل سے لکھی گئی یہ تحریر مسلمانوں  
کو مغرب زدہ طبقہ کی لیٹرا سے بچانے میں مفید ثابت ہو سکے۔  
وَاللَّهُ يَقُولُ الْحَقَّ وَيَهْدِي السَّبِيلَ۔

قرآن کریم کی کلیات کی جزئی تفصیلات سنتِ رسول اور اجتہاد ہی کے ذریعے معلوم کی جاسکتی ہیں۔ امام جصاص حنفی (ر.س.ک.ھ) فرماتے ہیں:

”سنتِ رسول، اجماع، قیاس و اجتہاد اور استحسان (مفاد عامہ پر مبنی حکم) سے جو احکام ثابت ہوتے ہیں وہ بھی دراصل قرآن ہی کا بیان ہے۔ اس لئے قرآن کریم ان نئے حجت ہونے پر دلالت کرتا ہے۔“ علہ امام شافعی (ر.س.ک.ھ) فرماتے ہیں:

”اللہ تعالیٰ نے اپنی کتاب میں اپنے بندوں کے لئے احکام کا بیان چار طریقوں سے کیا ہے۔

۱۔ بعض احکام قرآن کریم میں تفصیل طور پر بیان کر دیئے گئے ہیں۔

۲۔ بعض احکام کی تفصیلات اپنے نبیؐ کے ذریعے بیان کرنا رکھی گئی ہیں۔

۳۔ بعض احکام اپنے رسولؐ کے ذریعے نافذ کر دیئے ہیں جن کو ذکر قرآن میں ہوا ہی نہیں ہے۔

۴۔ بعض احکام کو معلوم کرنے کے لئے مجتہدین پر اجتہاد

فرض کر دیا گیا ہے۔

پہلے طریقے کی مثال یہ ہے کہ حج تمتع اور قرآن کرنے والوں کو صرخی طور پر حکم دیا گیا ہے کہ اگر قرآنی کا جانور مل نہ سکے، تو تین روزے آیام حج میں رکھنے ہوں گے اور سات حج کے بعد رکھنے ہوں گے۔

دوسرے طریقے کی مثال یہ ہے کہ وضوء، غسل، نماز، روزہ، زکوٰۃ، عشر، حج و عمرہ، نکاح و طلاق، وصیت و میراث، بیع و شرا، اجارہ، زراعت، حدود و قصاص، دیت، عدل و قضا اور حکومت سیاست کے اصولی احکام تو قرآن میں بیان کر دیئے گئے ہیں لیکن ان کی تفصیلی جزئیات اللہ نے اپنے رسولؐ کے ذریعے واضح کرا دی ہیں۔

تیسرے طریقے کی مثال وہ تمام احکام ہیں جو سنتِ رسولؐ سے معلوم ہوتے ہیں مگر قرآن میں ان کا ذکر ہوا ہی نہیں ہے، نہ تفصیلاً اور نہ اجمالاً، مثلاً رجم کی سزا۔

چوتھے طریقے کی مثال یہ ہے کہ حالتِ احرام میں اگر کوئی جانور قتل کر دیا جائے تو اس کا شل ادا کرنا لازم ہے لیکن مثل کا تعین دو عادل مسلمان اجتہاد ہی کے ذریعے کریں گے۔“ علہ

کر لیا اور اہل ظاہر نے اس کی پیروی میں انکارِ قیاس کو اپنا مسلک قرار دے دیا جو غور و فکر کے عادی نہیں تھے۔“ علیہ

## حجیتِ قیاس و اجتہاد

امام حصّاصؒ نے قیاس و اجتہاد کے حجیتِ شرعیہ ہونے پر ۲۲ آیاتِ قرآنیہ، ۳۹ احادیثِ نبویہ اور اجماع صحابہؓ کو بطور نقلی دلائل پیش کیا ہے۔ اس کے بعد اجتہاد کے ضروری ہونے پر عقلی دلائل قائم کئے ہیں اور پھر منکرینِ اجتہاد و قیاس کے مزعومہ نقلی و عقلی دلائل کا جواب دیا ہے اور حواجزِ اجتہاد پر وارد کردہ اعتراضاتِ شبہات کا ازالہ کیا ہے۔ علیہ

اس ضمن میں امام حصّاصؒ کے دلائل کی تفصیلات بیان نہیں کی جاسکتیں، البتہ بطور نمونہ چند دلائل کا خلاصہ ملاحظہ کیجئے۔

۱۔ پہلی دلیل تو یہ ہے کہ قرآنِ کریم کی بیسیوں آیات میں غور و فکر، نقل و تدبیر اور تفقہ کی ترغیب دلائی گئی ہے بلکہ حکم دیا گیا ہے، اجتہاد بھی اسی غور و فکر اور علمی کاوش کا نام ہے۔ لہذا یہ تمام آیات اجتہاد کے جائز بلکہ ضروری ہونے کی دلیلیں ہیں۔

علیہ اصولِ شرعیہؒ ص ۱۱۵ الفصول از حصّاصؒ ص ۶۳۔ ۶۴ الفصول  
فی الأصول “ از حصّاصؒ، طبع مکتبہ علمیہ لاہور ۱۹۸۱ء ص ۶۳ تا ۶۹  
باب ثابرت۔

ابن عبدالبرؒ فرماتے ہیں:

”مجھے ایسا کوئی ایک شخص بھی معلوم نہیں ہے جس نے ابراہیم نظام (معتزلی) سے پہلے قیاس کی حجیت سے انکار کیا ہو۔“ علیہ

امام شریؒ اور امام حصّاصؒ دونوں نے لکھا ہے:

”سب سے پہلے معتزلہ کے ایک امام ابراہیم نظام نے قیاس و اجتہاد کے حجیت ہونے سے انکار کیا قیاس و اجتہاد چونکہ صحابہؓ و تابعینؒ نے بھی کیا تھا، اس وجہ سے اس شخص نے صحابہؓ و تابعینؒ پر طعن زنی شروع کر دی تھی، اس کے بعد بغداد کے بعض علماء علم الکلام نے قیاس سے انکار کیا اور ان کے بعد داؤد اصبہانی نے بغیر کسی غور و فکر کے قیاس حجّت ہونے سے انکار

علیہ جامع بیان العلم از ابن عبدالبرؒ۔

۲- وَلَوْ رَدُّوهُ إِلَى التَّسْوِيلِ وَإِلَى أُولِي الْأَمْرِ  
 مِنْهُمْ لَعَلِمَ الَّذِينَ يُسْتَبْطِنُ بِهِ مِنْهُمْ هُ  
 (النساء: ۸۳)

”اور اگر یہ لوگ اس بات کو رسول کے اور اپنے  
 صاحبان امر کے حوالے کر دیتے تو اس کی حقیقت جان  
 لیتے، وہ لوگ جو ان میں سے استنباط اور تحقیق کی صلاحیت  
 رکھتے ہیں۔“

استنباط کے معنی ہیں کسی پوشیدہ چیز کو ظاہر کرنا اور باہر نکالنا  
 اور استنباط الفقہیہ سے مراد ہے فقیہ اور مجتہد کا قرآن و سنت کے  
 حُفَیْہِ معانی کو ظاہر کرنا اور نئے نئے مسائل و حوادث کے احکام  
 مستنبط کرنا۔

یہ آیت اگرچہ انہیں پھیلانے کے بارے میں نازل ہوئی  
 تھی لیکن امام جصاصؒ، امام قرطبیؒ، امام رازیؒ اور دوسرے ائمہ  
 تفسیر نے لکھا ہے کہ آیت اپنے الفاظ کے عموم کی وجہ سے  
 احکام کے استنباط و اجتہاد کو بھی شامل ہے۔

امام رازیؒ فرماتے ہیں :

”اس آیت میں نئے نئے مسائل، اجتہاد و استنباط  
 سے معلوم کرنے کا حکم دیا گیا ہے۔ اجتہاد و مجتہد شرعیہ  
 ہے اور نص کی غیر موجودگی کے وقت رسول اللہؐ اور

اولوالامر دونوں کو اجتہاد و استنباط کا حکم دیا گیا ہے۔“  
 اولوالامر کے مفہوم میں امراء اور فقہاء دونوں شامل ہیں۔ جیسا  
 کہ ابن عباسؓ سے مروی ہے اور جصاصؒ، ابن کثیرؒ اور دوسرے  
 مفسرین نے لکھا ہے۔

۳- وَاسْتَلْزَمْنَا الْمِيكَ الذِّكْرَ لِتَبَيِّنِ لِلنَّاسِ  
 مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ ه  
 (النحل: ۶۴)

”اور ہم نے تمہاری ہے تمہارے پاس یہ یادداشت  
 (قرآن) تاکہ تو واضح کرے ان پر وہ احکام جو نازل  
 ہوئے ہیں ان کے پاس اور تاکہ یہ خود بھی غور و فکر  
 کریں اس پر۔“

غور و فکر یہ ہے کہ احکام قرآنی کو ٹھیک ٹھیک سمجھیں ان  
 کی علل معلوم کریں اور اجتہاد کے ذریعے غیر منصوص مسائل کے  
 احکام منصوص سے معلوم و مستنبط کریں۔

۴- اَلْبُحْرِيْرَةُ اَوْ رَعْرَعُوْنَ الْعَامِلُوْنَ سَمُوْا بِسَمِيْعٍ  
 حَلِيٍّ اَللّٰهُ عَلَيْهِ وَسَلَّمَ نَعِيْ فَرَمَا يَابِسُ :

”جب تاضی اجتہاد کرتا ہے اور حق معلوم کر لیتا  
 ہے تو اس کو دو گنا اجر ملتا ہے اور جب غلطی  
 کر لیتا ہے تو اسے ایک اجر ملتا ہے۔“ (بخاری و مسلم کتاب العلم،

۶۔ حضرت ابوہریرہ اور حضرت عمرؓ کی مستقل پالیسی تھی کہ انھوں نے اپنے کے وقت مسلمانوں کے سر پر آوردہ اصحابِ رائی کو جمع کر کے اجتماعی اجتہاد کے ذریعے احکام معلوم کرتے تھے۔

۷۔ حضرت عمرؓ نے ابوہریرہؓ کی اشعری ثقہ کے نام اپنے مشہور خط میں لکھا تھا کہ انھوں نے اپنے کے وقت میں امثال و نظائر کو معلوم کروا اور ان پر قیاس کر کے فیصلے کرو۔

۸۔ دورِ صحابہؓ میں اجتہاد و قیاس پر فیصلے کرنا معروف و مشہور بات تھی جس پر کسی صحابی کا اعتراض منقول نہیں ہے۔ امام غزالیؒ نے فرمایا ہے کہ حجت قیاس و اجتہاد کی سب سے بڑی وزنی دلیل اجماع صحابہؓ ہے۔

قیاس و رائی کے خلاف حجتی روایات بھی کتب احادیث میں نقل ہوئی ہیں ان میں قرآن و سنت کے خلاف کئے گئے قیاس و اجتہاد کی مذمت کی گئی ہے یا پھر ان روایات میں اس رائی و قیاس کی مذمت کی گئی ہے جس کا ماخذ قرآن و سنت یا اجماع نہ ہو بلکہ وہ ذاتی رائی اور خواہش نفس پر مبنی ہو یعنی خود ساختہ اور من گھڑت قیاس کی مذمت کی گئی ہے۔ قیاس شرعی اور رائی صحیح کی تو روایات صحیحہ میں تعریف کی گئی ہے۔

قاضی کے اجتہاد میں مقدمے کی نوعیت معلوم کرنا، قانون کا انطباق کرنا اور نئے مقدمے کا حکم مستنبط کرنا تینوں شاملی ہیں۔

۵۔ حضرت معاذ بن جبلؓ نے رسول اللہ صلی اللہ علیہ وسلم کے

سوال کے جواب میں فرمایا تھا:

"اگر میں قرآن و سنت میں حکم نہ پاسکوں تو

اجتہاد کروں گا۔ اس پر رسول اللہ صلی اللہ علیہ وسلم نے

اللہ کا شکر ادا کیا کہ اُس نے معاذؓ کو پسندیدہ بات

کی توفیق بخشی۔

ابن حزم اور بعض دوسرے منکرین قیاس اس روایت کو ضعیف اور ناقابل قبول قرار دیتے ہیں۔ ابن حزمؒ نے اپنی کتاب احکام الاحکام میں کہا ہے کہ حضرت معاذؓ سے نقل کرنے والے سزاوردہ جہول الاسم ہیں یعنی ان کے نام معلوم نہیں ہو سکے اور ترمذی نے کہا ہے کہ اس کا اسناد متصل بھی نہیں ہے لیکن خطیب بغدادیؒ امام جصاصؒ اور ابن قیمؒ نے لکھا ہے کہ یہ حدیث اتنی مشہور ہے کہ سلف صالحین اور ائمہ کے اجتہاد نے ہر دور میں اس پر استدلال کیا ہے تو تلقی بالقبول کی وجہ سے باوجود ضعف سند کے قابل قبول ہے۔

۱۔ ابن حزم، باب القیاس، ص ۵۸۔ ۲۔ سنن و توفیق مع التعلیق، السنن، ص ۲۰۴، ۲۰۵۔ ۳۔ سنن ابی یوسف، ص ۱۵۰۔ ۴۔ السنن، ص ۲۰۴۔ ۵۔ اعلام المتفعلی الغزالی، ص ۲۰۴۔ ۶۔ دلائل احادیث، ص ۱۰۴۔ ۷۔ کتاب الاحکام۔

۱۔ ابن حزم، کتاب القیاس، باب اجتہاد اللہ صلی اللہ علیہ وسلم، ص ۱۰۴۔ ۲۔ السنن، ص ۲۰۴۔ ۳۔ السنن، ص ۲۰۴۔ ۴۔ السنن، ص ۲۰۴۔ ۵۔ السنن، ص ۲۰۴۔ ۶۔ السنن، ص ۲۰۴۔ ۷۔ السنن، ص ۲۰۴۔

## اجتہاد کے لغوی معنی

اجتہاد کا مأخذ ہے جَهْدٌ یا جَهْدٌ، جس کے معنی ہیں کوشش کرنا اور مشقت اٹھانا، بعض کے نزدیک جَهْد (رجیم کے زبر کے ساتھ) کے معنی ہیں محنت و مشقت اٹھانا اور سعی و کوشش کرنا اور جَهْد (رجیم کی پیش کے ساتھ) کے معنی ہیں طاقت، استطاعت اور توانائی۔ علیہ

قرآن کریم کی ۴ آیات میں جہد کا لفظ آیا ہے اور ہر جگہ اس کے معنی پوری طاقت خرچ کرنا اور ممکن حد تک کوشش کرنا ہی آئے ہیں۔ منافقین کے بارے میں آیا ہے:

وَأَقْسَمُوا بِاللَّهِ جَهْدَ أَيْمَانِهِمْ۔

”اور قسمیں کھاتے ہیں اللہ کے نام کی تاکید کی قسمیں۔“ (المائدہ ۵۳ - الانعام ۱۱۰ - النحل ۳۸ - النور ۵۳)

فاطر (۲۲)

یعنی چھوٹی قسمیں کھانے میں پورا زور لگاتے ہیں اور پوری کوشش کرتے ہیں۔ مخلصین کے بارے میں آیا ہے:

وَلَا يَجِدُكَ إِلَّا جَهْدًا هَمًّا۔ (التوبہ ۷۹)

”اور جو نہیں پاتے مگر معاوضہ اپنی محنت کا“

اور اس کو بھی اللہ کی راہ میں خرچ کر دیتے ہیں۔

جہد اور جہد کے مذکورہ لغوی مفہوم کے اعتبار سے اجتہاد کے لغوی معنی ہیں:

بَدَلُ الْوَسِيحِ وَالْمَجْهُودِ فِي طَلَبِ الْأَمْرِ۔

”کسی چیز کی تلاش میں اپنی پوری طاقت خرچ

اور کوشش کرنا۔“

مگر عربی زبان میں اجتہاد کا لفظ مشکل اور محنت طلب کام کے لئے آتا ہے۔

## اجتہاد کا فقہی مفہوم

اسلامی قانون کے ماہرین نے اجتہاد کی جو فقہی تعریف کی ہے، اس کا خلاصہ یہ ہے:

”اجتہاد کسی مجتہد اور فقیہ کی اس علمی تحقیق و کاوش

علہ لسان العرب ج ۳ ص ۱۳۵ - مختار الصحاح ص ۱۱۵ - صراح اللغات ص ۱۲۱

علہ توضیح تلویح طبع مصر ج ۶ ص ۶۳ - تحریر الاصول مع شرح ص ۲۹ ج ۳

علہ لسان العرب ج ۳ ص ۱۳۳ - مختار الصحاح ص ۱۱۵ - صراح اللغات ص ۱۲۱

اور پوری علمی قوت صرف کرنے کو کہتے ہیں جو غیر مخصوص  
مسائل (نئے مسائل) کے احکام شرعیہ معلوم کرنے  
لئے کی جائے۔<sup>۱</sup> علہ

اصولیین کی اس تعریف سے معلوم ہوتا ہے کہ اجتہاد کے فقہی طور  
پر معتبر ہونے کے لئے تین شرطیں ہیں۔

پہلی شرط یہ ہے کہ اجتہاد کرنے والا فقیر اور مجتہد کی شرائط پر  
پورا اترتا ہو۔

دوسری شرط یہ ہے کہ فقیر و مجتہد اپنی پوری علمی قوت کو صرف  
کردے۔

تیسری شرط یہ ہے کہ ذریعہ تحقیق مسئلہ غیر مخصوص ہو یعنی نیا  
مسئلہ ہو۔

لیکن اصول فقہ کے علماء کے پیش نظر "اجتہاد قیاسی" ہے جو غیر  
مخصوص مسائل کا حکم نصوص سے مستنبط کرنے کے لئے کیا جاتا ہے،  
ورنہ قرآن و سنت کی نصوص کو سمجھنا اور ان کا واقعات و مسائل  
پر انطباق کرنا بھی بڑا محنت طلب کام ہے اور اس کو بھی اجتہاد  
کہا جا سکتا ہے۔

اسی طرح مخصوص احکام کو حالات و واقعات پر منطبق کرنا بھی اجتہاد  
ہے نصوص کی غیر موجودگی کے وقت عرف و رواج اور مصالح و مسائل و احسان  
(مفاد عامہ) کی بنیاد پر قانون سازی کرنا بھی اجتہاد ہی کی قسم ہے اور انتظامی  
اُمور میں نظم نسق کے قواعد و ضوابط بنانا بھی ایک طرح کا اجتہاد ہے۔ مگر  
چونکہ زیادہ محنت طلب کام اجتہاد قیاسی ہی ہے، اس لئے اصول فقہ کی کتابوں  
میں اسی کو موضوع بحث بنایا گیا ہے اور تعریف بھی اسی کی گئی ہے لیکن یاد  
رہے کہ آیات و احادیث کی تعبیر و تشریح میں اگرچہ اجتہاد جائز ہے مگر جس تعبیر و  
تشریح اور مقوم پر سلف ہمماہین یعنی صحابہؓ، تابعینؒ، تبع تابعینؒ، ائمہ اجتہاد کا  
اجماع منعقد ہو چکا ہو، اس کے خلاف اجتہاد کرنا تعریف سمجھا جائے گا مثلاً منکرین  
ختم نبوت کی تعبیر و تشریح اجتہاد نہیں ہے بلکہ تفریق ہے البتہ اختلافی تعبیرات  
تشریحات میں کسی کو ترجیح دینے کے لئے اجتہاد کیا جا سکتا ہے۔

تاضی میضادوی (سنہ ۱۳۵۶ھ) نے اجتہاد کی تعریف میں غیر مخصوص  
ہونے کی شرط نہیں لگائی۔

وهو استفادع الجھد فی ذمک الاحکام  
الشعیتہ - علہ

وہ اجتہاد شرعی احکام معلوم کرنے کے لئے پوری

علہ مہاج الوصول از میضادوی بر حاشیہ شرح تخریر الاصول ص ۲۸۲  
ص ۳۰۳

علہ توضیح تلویح طبع مصر ص ۲۳۰ احکام الاحکام از آمدی ص ۱۶۲  
تخریر الاصول از ابن الہمام مع الشرح ص ۲۹۱ -

محنت و کوشش صرف کرنے کو کہتے ہیں۔“

معلوم ہوا کہ اجتہاد صرف نئے مسائل کو مخصوص مسائل پر قیاس کرنے ہی کو نہیں کہا جاتا بلکہ قرآن و سنت کی نصوص کو سمجھنے، اُن کی تعبیر اور تشریح کرنے کو بھی اجتہاد کہا جاسکتا ہے۔

## اجتہاد کی قسمیں

امام غزالی (دفعہ ۵۰ شہدہ)، امام ابوالمحسن شاطبی (دفعہ ۹۰ شہدہ) اور دوسرے علماء اصول فقہ نے اجتہاد کی تین اساسی قسمیں بیان کی ہیں۔ یہ تقسیم ”مناظر حکم“ یعنی اُس عقلت کے اعتبار سے کی گئی ہے جس پر حکم شرعی کا دار و مدار ہوتا ہے۔ امام غزالی کی تحقیق و تقسیم کا خلاصہ یہ ہے۔

### تحقیق مناط (تعبیر و انطباق)

یعنی حکم شرعی کو صحیح طور پر سمجھنے اور درپیش مسائل پر اس کے انطباق کے لیے اجتہاد کرنا۔ اس کی صورت یہ ہے کہ حکم اور عقلت حکم دونوں مخصوص ہوں لیکن اس حکم کو مسائل حاضرہ پر منطبق کرنے اور اس کی جزئی تفصیلات طے کرنے کے لئے بحث و تحقیق اور اجتہاد کی ضرورت پڑتی ہو یا یوں سمجھئے کہ حکم کے محل اور مصلحت کے تقیین کے لئے اجتہاد کرنا پڑے گا۔

۱۔ مثلاً، نصوص سے یہ حکم تو ثابت ہے کہ گواہ کا عادل اور دیانتدار ہونا ضروری ہے اور عادل ہونے کی شرائط بھی نصوص میں بیان کر دی گئی ہیں لیکن اس بات کا تعین کہ کونسا گواہ عادل اور دیانتدار ہے اور کونسا نہیں ہے؟ اس کا فیصلہ تافہمی کے اجتہاد اور "تزکیۃ السنہ" کے ذریعے کیا جائے گا۔ مگر گواہ عادل ہونے کے شرعی اوصاف کو ملحوظ رکھنا ضروری ہوگا۔

۲۔ یا مثلاً یہ حکم تو نصوص سے صریح طور پر ثابت ہے کہ حکومت، اجتماعی اداروں اور تنظیموں کے مناصب اہل تر کے سپرد کی جائیں لیکن اس بات کا فیصلہ کہ اہلیت کی شرائط کس کے اندر موجود ہیں اور کس کے اندر موجود نہیں ہیں؟ تقرر کرنے والوں کے اجتہاد رائی ہی کے ذریعے کیا جائے گا۔

۳۔ یا مثلاً یہ حکم تو نصوص سے ثابت ہے کہ بیوی اور اقارب کا نفع بشرط استطاعت اور بقدر استطاعت واجب ہے لیکن اخراجات کی مقدار اور نوعیت کا تعین حالات کے مطابق اجتہاد ہی کے ذریعے کیا جائے گا۔

۴۔ یا مثلاً یہ حکم تو نصوص سے ثابت ہے کہ مالی نقصانات کا معاوضہ دلا یا جائے گا لیکن معاوضے کی نوعیت اور مقدار کا تعین ماہرین کے اجتہاد ہی کے ذریعے کیا جائے گا۔ غزالیؒ

اور شاطبیؒ دونوں نے لکھا ہے کہ اس نوع کے اجتہاد کے جائز ہونے میں امت مسلمہ متفق ہے۔ ملہ موجودہ دور میں تحقیق المناظر کی نئی مثالیں بھی سامنے آئی ہیں :-

○ مثلاً سود اور حرام تو نصوصاً اور اجماعاً حرام قطعی ہیں لیکن کیا بیمہ اور انعامی بانڈز میں قمار اور ربلو موجود ہے یا نہیں؟ اس کا فیصلہ متعلقہ ماہرین کے اجتہاد کے ذریعے کیا جائے گا۔ چنانچہ ماہرین شریعت نے فیصلہ دے دیا ہے کہ ان دونوں میں قمار اور ربلو موجود ہے اور حرمت قمار و ربلو کی آیات و احادیث کا اطلاق ان پر بھی ہو سکتا ہے۔

○ یا مثلاً شرعی قاعدے سے ثابت ہے کہ جو کاروباری معاملے جھگڑوں اور تنازعات کا ذریعہ بن سکتے ہوں (مُفَضِّلِ إِلَى التَّرَافِعِ ہوں) وہ ناسد ہیں لیکن کاروباری معاہدوں (بیوع و معاملات) سے جھگڑے پیدا ہونے کا خطرہ ہے؟ اس کا فیصلہ حالات و عرفیات کاروباری رسم و رواج کے مطابق ماہرین کے اجتہاد ہی کے ذریعے کیا جاسکتا ہے۔

○ یا مثلاً نصوص سے یہ تو ثابت ہے کہ اقسطار کی حالت

میں حرام چیزوں کا استعمال غذا یا دواؤ بقدر ضرورت جائز ہے لیکن یہ فیصلہ کہ اضطرار کی حالت موجود ہے یا نہ؟ یا توسط شخص خود اپنے اجتہاد سے کرے گا یا پھر متعلقہ ماہرین کے اجتہاد سے کیا جائے گا۔

○ یا مثلاً شریعت کی نصوص سے یہ تو ثابت ہے کہ بڑی خرابی کے ازالے کے لئے چھوٹی خرابی کو وقتی طور پر بوقت ضرورت اور بقدر ضرورت اختیار کیا جاسکتا ہے (اِحْتِیَازًا اَوْ نِیَّاتًا لِّیَتَّيَّبِنَ) لیکن کونسی خرابی بڑی ہے اور کونسی چھوٹی؟ اور کیا واقعی اس چھوٹی خرابی کو اختیار کرنے کی ضرورت موجود ہے؟ اس کا فیصلہ حالات کے مطابق ماہرین کے اجتہاد سے کیا جائے گا۔

امام شاطبیؒ فرماتے ہیں کہ ”محققین مناظ میں چونکہ حالات و واقعات پر احکام کا انطباق کرنا پڑتا ہے اور حالات تو بدلتے رہتے ہیں، اس لئے اس سلسلے میں تقلید بھی کام نہیں رکھ سکتی بلکہ ہر معاملے کا علیحدہ جائزہ لینا پڑتا ہے کہ کیا یہ معاملہ اور واقعہ یا شخص نفاذ حکم کا مصداق ہے یا نہ؟“

امام شاطبیؒ فرماتے ہیں کہ اس نوع کے اجتہاد کی ہر دور میں ضرورت رہی ہے بلکہ اس کے بغیر تو احکام کی پابندی کرنا اور

حکمت ہو نا ممکن ہی نہیں ہے“ علہ

## ۲۔ تنقیح المناظ (تعینِ عدلت)

اس کی صورت یہ ہے کہ حکم اور عدلت دونوں منصوص تو ہوں لیکن عدلت کے ساتھ اور بھی ایسے اوصاف ملے ہوئے ہوں جن سے متعلق مدار حکم ہونے کا شبہ پیدا ہو سکتا ہو، ایسی صورت میں مجتہد کو اپنی اجتہاد ہی بصیرت سے کام لے کر اصل عدلت اور مناظ کو باقی ممکنہ علل سے تمیز و منقح کرنا پڑتا ہے۔ بالفاظ دیگر یہ اجتہاد استناظِ عدلت کے لئے نہیں بلکہ تنقیح و تفتیشِ عدلت کے لئے کیا جاتا ہے۔

اس کی ایک مثال یہ ہے کہ ایک اعرابی مسلمان نے مضان کے دن میں اپنی بیوی سے ہم بستری (جماع) کر کے اس کا خود اقرار کر لیا تو رسول اللہ صلی اللہ علیہ وسلم نے اُس کو کفارہ ادا کرنے کا حکم دے دیا۔ اس واقعے میں حکم یعنی کفارہ دینا بھی منصوص ہے اور عدلتِ حکم یعنی جماع بھی منصوص ہے لیکن ساتھ دوسری صفات بھی جمع ہو گئی ہیں۔ مثلاً جرم کرنے والے

کا عرب ہونا، اعرابی ہونا اور جماع کرنا، امام ابوحنیفہ رحمہ نے  
 افطار عمدًا کو حکم کی علت قرار دیا ہے۔ اس لئے کہ عرب یا دیہاتی  
 ہونا بھی کوئی جرم نہیں ہے جس کی سزا دی جائے اور اپنی مکوہ  
 ہیوی سے جماع کرنا بھی بذاتِ خود کوئی جرم نہیں ہے، بلکہ  
 اصل جرم رمضان کے فرض روزے کو قصداً توڑنا ہے جس  
 کی سزا کے طور پر کفارہ واجب کیا گیا ہے۔ تو یہ علت کی  
 تخریج نہیں ہے بلکہ اس کی تشخیص و تنقیح ہے۔ اس تشخیص  
 کے بعد اب حکم شرعی عند الحنفیہ یہ ہے کہ جو شخص یعنی رمضان  
 کے روزے کو عمدًا توڑ لے اس پر کفارہ واجب ہے، خواہ  
 عرب ہو یا عجم، دیہاتی ہو یا شہری، مرد ہو یا عورت روزے  
 کو جماع کے ذریعے توڑا ہو یا کھانے پینے کے ذریعے توڑا  
 ہو۔ لیکن امام شافعی رحمہ کے نزدیک جماع ہی اصل علت ہے  
 اس لئے کہ رمضان کے روزے کو جماع کے ذریعے توڑنا  
 سنگین جرم ہے، اس لئے سزا بھی سنگین مقرر کر دی گئی  
 ہے یعنی غلام آزاد کرنا یا دو ماہ مسلسل روزے رکھنا اور  
 کھانے پینے کے ذریعے روزہ توڑنا جرم تو ہے مگر جماع کے  
 مقابلے میں خفیف جرم ہے، اس لئے اس کے لئے کفارہ  
 کی سزا مقرر نہیں کی گئی۔ یعنی شافعیہ کی تنقیح و تشخیص یہ  
 ہے کہ جماع اصل علت ہے اور حنفیہ کی تنقیح و تشخیص یہ ہے

کہ ”افطار عمدًا“ اصل علت ہے۔ امام غزالی فرماتے ہیں:  
 وهذا ايضا يُقَرَّبُ به أكثرُ من كبرى القياس. عه  
 (تحقیق مناط کی طرح) اس اجتہاد کے بھی اکثر منکرین  
 قیاس قائل ہیں۔

امام شافعیؒ لکھتے ہیں،

قالوا هو خارجٌ عن باب القياس ولذا ذلك  
 قال به ابوحنيفة مع انكاره القياس في  
 الكفارات وانما هو نوعٌ من التاويل. عه  
 ”علمائے کہا ہے کہ یہ اجتہاد قیاس کے باب

سے خارج ہے۔ یہی وجہ ہے کہ امام ابوحنیفہ کفارات  
 میں بھی اس اجتہاد کے قائل ہیں حالانکہ وہ کفارات  
 کے ثبوت کے لئے قیاس کو کافی نہیں سمجھتے۔ اصل  
 یہ نصوص کی تاویل و تشریح ہے قیاس نہیں ہے۔  
 یعنی تنقیح مناط کے لئے اجتہاد کرنا اور علت کی تشخیص  
 کرنا دراصل نصوص کی تعبیر و تشریح کے قبیل سے ہے۔

### ۳۔ تخریج المناط (استنباط علت)

اس کی صورت یہ ہے کہ حکم تو نصوص یا اجماع سے ثابت

اور معلوم ہو لیکن اس کی علت مخصوص نہ ہو اس صورت میں مجتہد نص کے اشارات و ایماوات اور دیگر آثار و علامات کی روشنی میں علت کا استنباط و استخراج کرے گا اور جہاں بھی یہ علت موجود ہو وہاں پر نص کے حکم کو منطبق کرے گا۔ مثلاً صحیح حدیث میں آیا ہے کہ:

”سو نے کے بدلے سونا، چاندی کے بدلے چاندی، گندم کے بدلے گندم، جو کے بدلے جو، کھجور کے بدلے کھجور اور نمک کے بدلے نمک برابر برابر فروخت کر سکتے ہو اور جب جنس بدل جائے تو جس طرح چاہو فروخت کرو، بشرطیکہ ہاتھوں ہاتھ وصول کر لو۔“ (ادھار نہ ہو)۔ (بخاری)

اس کو رب الفضل کہتے ہیں جس کے متعلق حضرت عمرؓ نے فرمایا تھا کہ رسول اللہؐ دنیا سے قرض لینے گئے مگر ربو کی تعفیلات ہم کو معلوم نہ ہو سکیں، لہذا تم ربو کو بھی چھوڑ دو اور ربیبہ یعنی شہنہ ربو کو بھی چھوڑ دو۔ مابو اللقیہ، جس کا ذکر قرآن میں ہوا ہے، اس کی تشریح و تفصیل تو معلوم ہے۔ حضرت عمرؓ کا مذکورہ قول اس کے متعلق نہیں ہے۔ اس حدیث میں حکم کی علت مذکور نہیں ہے بلکہ مجتہدین کے اجتہاد سے مستنبط کی ہے۔ امام ابو حنیفہؒ کے نزدیک اس کی علت ”قدر و جنس“ یعنی نوعیتیں

ایسی چیزوں میں سے ہوں جن کی خرید و فروخت پیمانے یا تولنے سے ہوتی ہو اور دونوں ایک جنس ہوں۔ یہ علت چاول اور اولوں اور مختلف قسم کے روغنیاات میں بھی موجود ہے، لہذا ان میں بھی برابری شرط ہے۔ البتہ مذکورہ چھ چیزوں میں حرمت قطعی ہے اور دیگر اجناس میں حرمت ظنی ہے۔ اس لئے کہ جس علت کی بناء پر دوسری چیزوں میں حرمت ثابت ہوتی ہے وہ اجتہادی و استنباطی علت ہے، منصوص علت نہیں ہے اور اجتہادی حکم ظنی ہوتا ہے، جبکہ اس پر اجماع منعقد نہ ہوا ہو۔ اجتہاد کی اس قسم کو اجتہاد قیاسی کہا جاتا ہے جس کے لیے غیر معمولی صلاحیت و قابلیت کی ضرورت ہوتی ہے۔ پہلی قسم میں حالات پر انطباق کرنا پڑتا ہے۔ دوسری قسم میں علت کی تشخیص اور انطباق دونوں کرنے پڑتے ہیں لیکن اس تیسری قسم میں علت کو مستنبط بھی کرنا پڑتا ہے، انطباق بھی کرنا پڑتا ہے اور غیر منصوص مسائل کو اس پر نیاس بھی کرنا پڑتا ہے، اس لئے یہ ایک مشکل ترین کام ہے۔

## مجتہد اور اس کے اوصافِ اہلیت

اجتہاد آزادانہ قانون سازی اور بے لوم رائی زنی کا نام نہیں ہے بلکہ قرآن و سنت اور شریعت کے قطعی اصول کی روشنی میں علمی تحقیق اور فکری کاوش کا نام اجتہاد ہے۔ اس لئے اس عظیم اور مشکل کام کے لئے غیر معمولی صلاحیت اور ماہرانہ بصیرت کی بہر صورت ضرورت ہوتی ہے۔ خاص طور پر اجتہاد و تفسیر یعنی "تخریج المناط" کے لئے کسی بھی تحقیقی اور تخلیقی کام کے لئے خصوصی قابلیت و جہارت کی ضرورت سے کوئی ذی عقل انسان انکار نہیں کر سکتا۔

امام غزالی نے مجتہد کے اوصافِ اہلیت پر المستصفیٰ میں بڑی مفید اور تفصیلی بحث کی ہے۔ یہاں پہ اس بحث کا جامع قسم کا خلاصہ پیش کیا جاتا ہے جو قولِ فیصل کی حیثیت رکھتا ہے۔ بعد کے علماءِ اصول فقہ نے اسی کتاب سے استفادہ کیا ہے۔ غزالی نے اجمالی شرطیں تو دو ہی بیان کی ہیں۔

وَلَمْ يَشْطَطَنَّ أَحَدُهُمَا أَنْ يَكُونَ مَجْتَبًا

بِمَدَارِكِ الشَّرْعِ.... وَالشَّرْطُ الثَّانِي أَنْ  
يَسْكُنَ مَجْتَبًا عَنِ الْمَعَاصِي الْقَارِحَةِ  
فِي الْقَدَالَةِ وَهَذَا أَيْ شَرَطُ بِلُغَاةِ  
الِإِعْتِمَادِ عَلَى فِتْوَاهِ فَمَنْ لَيْسَ بِعَدْلٍ  
فَلَا تَقْبَلُ فِتْوَاهُ - ع

”مجتہد کے لئے دو شرطیں ہیں۔ ایک یہ کہ اسلامی قانون کے ماخذ پر اسے پورا عبور حاصل ہو اور دوسری شرط یہ ہے کہ عادل اور دیانتدار ہو اور ان گناہوں سے اجتناب کرتا ہو، جو عدالت و دیانت کے لئے نقصان دہ ہوں (یعنی کباہر، ترکِ فرائض اور اصرار علی الصغائر) یہ دوسری شرط اس کے فتویٰ پر مسلمانوں کے اعتماد کے لئے لگائی گئی ہے“

اس کے بعد امام غزالی نے اجتہاد کی نلکہ اور مجتہد کے درجے پر فائز ہونے کے لئے اٹھ علوم میں جہارت کو ضروری قرار دیا ہے، جو یہ ہیں -  
۱۔ قرآن مجید کا علم :

حافظِ قرآن ہونا ضروری نہیں ہے بلکہ یہ بھی کافی ہے کہ ایسا ملکہ اور تجربہ حاصل ہو کہ مطلوبہ آیت معلوم کر سکے اور اُس کو سمجھ سکے۔

## ۲۔ سنتِ رسولؐ کا علم

یہ بھی کافی ہے کہ اس کے پاس مستند احادیث کا ایسا مجموعہ موجود ہو جس سے مطلوبہ حدیث معلوم کی جاسکے اور اسے صحیح طور پر سمجھ بھی سکے۔ اس نوع کے مجموعے کی مثال میں امام موصوف نے سنن ابوداؤد، مسند احمد بن حنبلہ اور بیہقی کی معرفۃ السنن کا ذکر فرمایا ہے۔ جامع الاصول از ابن الاثیر بعد کی تصنیف ہے اس لئے اس کا ذکر غزالیؒ نے نہیں کیا، ورنہ یہ جامع بھی ہے اور اس کی احادیث صحیح بھی ہیں۔ اس میں بخاری، مسلم، نسائی، ابوداؤد، ترمذی اور موطا امام مالک کی احادیث جمع کر دی گئی ہیں۔ اسی طرح امام حمیدیؒ کی ”المجمع بین الصحیحین“ اور امام لغویؒ کی ”شرح السنن“ بھی جامع اور مستند کتابیں ہیں۔

## ۳۔ اجماعی مسائل کا علم

اس کی ضرورت اس لئے ہے کہ (اختلافی اور اجماعی احکام) میں فرق کیا جاسکے تاکہ مجتہد اجماعی فیصلہ کے خلاف راہی قائم

نہ کر لے اجماع کے خلاف اجتہاد کرنا اسی طرح حرام اور ممنوع ہے جس طرح کہ نصوص کے خلاف اجتہاد کرنا حرام ہے۔ تمام اجماعی مسائل کا بالفعل استحضار ضروری نہیں ہے بلکہ زیر تحقیق مسئلے کے بارے میں یہ یقین حاصل کر لینا کافی ہے کہ یہ اجماعی مسئلہ نہیں ہے۔ اس یقین کے حصول کے دو طریقے ہیں۔

ایک یہ کہ مجتہد کا فتویٰ اور اس کی راہی صحابہؓ و تابعین یا فقہاء متقدمین میں سے کسی ایک کے فتوے اور راہی کے مطابق ہو۔ اس مطابقت سے صاف طور پر معلوم ہو جائے گا کہ دوسرے متقدمین میں اس راہی کے خلاف اجماع منعقد نہیں ہوا تھا۔

دوسرا طریقہ یہ ہے کہ زیر تحقیق مسئلہ بالکل نیا اور سلف صالحینؓ کے دور میں اس کا سرے سے وجود ہی نہ رہا ہو۔ اجماعی اور اختلافی مسائل معلوم کرنے کے لئے چاروں متداول فقہی مکاتب فکر یعنی حنفیہ، شافعیہ، مالکیہ اور حنبلیہ کی کتابت الکتب کا براہ راست مطالعہ ضروری ہے۔ اس موضوع پر درج ذیل کتابیں بھی مہبت زیادہ فائدہ دے سکتی ہیں۔

مُصَنَّفُ عَبْدِ الرَّزَاقِ مُصَنَّفُ ابْنِ ابِی شَیْبَةَ، سنن ترمذی، سنن کبریٰ از بیہقی، فتح الباری، عمدۃ القاری، شرح المہذب از نووی، المغنی از ابن قدامہ، بدایۃ المجتہد، فتح القاری و سبیل الاوطار

اور الفقہ علی المذاہب الاربعہ۔ حقیقت یہ ہے کہ اصول  
اجتہاد، ترجیح فی الاراء اور تخریج و استنباط تینوں کے لئے  
فقہاء اسلام اور محدثین کرامؓ کے علمی سرمائے سے استفادہ  
انتہائی ضروری ہے۔ اجتہاد ایک ارتقائی عمل ہے جس کے  
لئے اسلافؓ کی آراء سے استفادہ ایک لازمی اور فطری  
چیز ہے۔

### ۴۔ براعتِ اصلیہ (مباحث) کا علم

یعنی ان امور کا علم جن کے متعلق نصوص اور اجماع اور  
قیاس شرعی میں کوئی حکم موجود نہ ہو۔ ایسے امور میں دلائل  
شرعیہ کا سکوت ہی اس بات کی دلیل ہے کہ لوگ جو مذاہب  
اختیار کر لیں، مجتہد اور مفتی ایسے امور میں اصلح و انفع  
معلوم کرنے کے لئے تحقیق کرے گا کہ حالات کے مطابق  
کوئی چیز بہتر بنی برصحت ہے جسے اختیار کیا جائے مباحث  
کا علم بھی کتاب و سنت اور آثار صحابہ رضی اللہ عنہم کے وسیع مطالعے  
کے بغیر ممکن نہیں ہے۔

### ۵۔ اصولِ اجتہاد کا علم (اصولِ فقہ)

مثلاً آیت اور حدیث کے ظاہری مفہوم پر استدلال اسی

وقت کیا جا سکتا ہے جبکہ اس کے مقابلے میں اسی درجے کی  
کوئی دوسری دلیل موجود نہ ہو ورنہ پھر دونوں کے درمیان  
تاویل کے ذریعے مطابقت کی کوئی صورت نکالنی ہوگی یا  
مثلاً ظاہر نص، مفسر، محکم اور ضعیف، مشکل، محیل، متشابہ یا  
عبارة النص، اشارۃ النص، دلالة النص، اقتناء النص اور مرو  
نہی وغیرہ اصولی اصطلاحات کے مفاسم و تفصیلات کا جاننا  
اجتہادی بصیرت کے حصول کے لئے ضروری ہے، یا مثلاً  
قیاس شرعی کی شرائط کا علم اجتہاد قیاسی کے لئے لازمی ہے  
تاکہ ایسا قیاس نہ کر بیٹھے جو شرعاً قابلِ اعتماد ہی نہ ہو۔

### ۶۔ عربی زبان کا علم

سبب یہ، خلیلؓ اور مبرور کا ہم پایہ ہونا تو ضروری نہیں ہے،  
لیکن اتنا ملکہ، تجربہ اور جہارت بہر حال ضروری ہے جس  
سے قرآن و سنت کے مفہوم کو اچھی طرح سمجھ سکے صرف، نحو،  
بلاغت و معانی کے قواعد اور عربی ارب میں جہارت کے  
بغیر صرف اردو یا انگریزی ترجمے پڑھنے سے اجتہادی ملکہ  
پیدا نہیں ہو سکتا۔ عربی زبان کے حروف، الفاظ، جملوں  
اور فقروں کی تراکیب اور ابواب کی کچھ خصوصیات ہیں جن  
کے جاننے کے بغیر قرآن و سنت کے مقاصد اور اشارات

کو سمجھنا مشکل ہے۔

## ۷۔ ناسخ و منسوخ کا علم

تمام منسوخ احکام کا بالفعل علم ضروری نہیں ہے بلکہ زیرِ بحث آیت یا حدیث کے متعلق یہ معلوم کر لینا کافی ہے کہ یہ منسوخ نہیں ہے تاکہ منسوخ نص پر فتویٰ صادر نہ کر بیٹھے۔

## ۸۔ اصولِ حدیث کا علم

اس علم کے ذریعے حدیثِ مقبول اور حدیثِ غیر مقبول کے درمیان فرق معلوم ہوتا ہے۔ یہ ایک وسیع اور الواریع کثیرہ پر مشتمل علم ہے جس میں خطیب بغدادی کی الکفایہ فی علم الروایہ، ابن الصلاح کی علوم الحدیث اور ابن حجر کی شرح منجبت النکر بنیادی کتابیں ہیں۔ حدیث صحیحہ اور ضعیف معلوم کرنے کے لئے اسماء الرجال کی کتابوں کا وسیع مطالعہ بھی ضروری ہے۔ مثلاً لسان المیزان اور میزان الاعتدال از ذہبیؒ، تہذیب التہذیب از ابن حجرؒ اور تاریخ بغداد از خطیب بغدادی، امام غزالیؒ نے اس سلسلے میں ائمہ حدیث کی توثیق کو کافی قرار دیا ہے۔ اس لئے کہ درمیانی واسطوں کی کثرت اور طویل فاصلوں کی وجہ سے راویوں کے حالات کی از خود

تحقیق مشکل ترین کام ہے۔ علیٰ

بعض لوگ کہتے ہیں کہ ان شرائط پر پورے اترنے والے تو ساری اسلامی دنیا میں دس بارہ آدمیوں سے زیادہ نہیں مل سکتے۔ مولانا مودودیؒ اس کے جواب میں فرماتے ہیں:

”میرے نزدیک دُنیا بھر کے مسلمانوں کے متعلق یہ بہت ہی بُری رائی ہے۔ غالباً ابھی تک ہمارے مخالفوں نے بھی ہم کو اتنا گرما ہنوا نہیں سمجھا ہے کہ چالیس پچاس کروڑ مسلمانوں میں ان صفات کے اشخاص کی تعداد دس بارہ سے

علیہ المستصفی ص ۱۱۱ تا ۱۳۰ مختصاً و مشتملاً بعد و نحو ما قال الفزّاری  
فی التوضیح والتلویح مصری ص ۲۲۹ + و تحریر الاصول مع شرحہ  
ص ۲۹۲۔ و منهاج الوصول برحاشیہ شرح تحریرہ ص ۲۰۰  
”توالوقات فی الاصول“ از امام الحرمین برحاشیہ ارشاد المغول  
ص ۲۳ تا ۲۴۰۔ و الاصول للبرزوی برحاشیہ کشف الاسرار،  
ص ۱۳۔ روضۃ الناظر از ابن قدامہ ص ۱۹۔ ارشاد المغول از  
شوکانی ص ۲۵۰۔ انہی مذکورہ اوصاف کا خلاصہ مولانا مودودیؒ نے  
بھی ذکر فرمایا ہے تفہیمات ص ۱۱۳-۱۱۲-۱۱۱۔

زیادہ نہ ہوتا ہم اگر آپ اجتہاد کا دروازہ ہر کس و ناکس کے لئے کھولنا چاہیں تو شوق سے کھول دیجئے لیکن مجھے یہ بتائیے کہ جو اجتہاد بدکردار، بے علم اور مشتبہ نیت و اخلاص کے لوگ کریں گے اسے مسلمان پیداک کے حلق سے آپ کس طرح اُتروائیں گئے۔

## تجزیٰ اجتہاد

امام غزالیؒ (دفعہ ۲۸)، ابن قدامہؒ (دفعہ ۲۸)، ابن تیمیہؒ (دفعہ ۲۸)، ابو اسحاق شافعیؒ (دفعہ ۲۸)، ابن الہمام (دفعہ ۲۸) اور دوسرے محققین کی تحقیق یہ ہے کہ مکلف اجتہاد قابل تقسیم و قابل تجزیٰ ہے۔ یعنی ہو سکتا ہے کہ کسی شخص کو دین اسلام کے بعض مسائل اور بعض ابواب میں مجتہدانہ بصیرت حاصل ہو اور بعض دوسرے مسائل و ابواب میں اس کے اندر اجتہاد کی صلاحیت موجود نہ ہو۔ غزالی فرماتے ہیں :-

”مذکورہ آٹھ علوم کی ضرورت مجتہد مطلق کے لئے

ہے جو تمام مسائل میں فتوے دیتا ہو۔ میرے نزدیک اجتہاد کوئی ایسا منصب نہیں ہے جس میں تجزیٰ و تقسیم جاری نہ ہو سکے بلکہ ممکن ہے کہ کوئی شخص بعض مسائل میں منصب اجتہاد پر فائز ہو اور بعض دوسرے مسائل میں اسے یہ منصب حاصل نہ ہو۔“

ابن قدامہ حلیؒ فرماتے ہیں :-

”کسی مخصوص مسئلے میں اجتہاد کے لئے تمام مسائل میں درجہ اجتہاد پر فائز ہونا شرط نہیں ہے بلکہ جب ایک شخص زیر تحقیق مسئلے میں اس کے دلائل اور استدلال کے طریقے معلوم کر لے تو وہ اس مخصوص مسئلے میں مجتہد ہے، اگرچہ اس کو باقی مسائل میں اجتہادی بصیرت حاصل نہ ہو۔ دیکھتے نہیں ہو کہ صحابہ کرامؓ اور بعد کے مجتہدین نے کئی مسائل میں توفیق اور سکونت اختیار کیا تھا۔ مثلاً امام مالکؒ نے ۴۰ مسائل میں سے ۳۶ میں فرمایا تھا کہ مجھے ان کا جواب معلوم نہیں ہے مگر لاعلمی کا یہ اعتراف اس کے مجتہد ہونے کے منافی نہیں سمجھا گیا۔“

شیخ الاسلام ابن تیمیہؒ کہتے ہیں:

”بعض اوقات ایک شخص کسی ایک مسئلے میں یا کسی ایک فن میں یا کسی ایک باب میں مجتہد نہ بصیرت کا حامل ہوتا۔ ہے لیکن دوسرے فن یا باب یا مسئلے میں اسے یہ بصیرت حاصل نہیں ہوتی۔ وَكُلُّ أَحَدٍ فَاجْتِمَاعًا ۵  
عَلَى حَسَبِ عِلْمِهِ۔ ہر عالم و فقیہ کا اجتہاد اس

کے مبلغ علم کے مطابق ہوتا ہے۔“ ۵

ابن الہمام حنفیؒ تمام مسائل میں اجتہادی قابلیت رکھنے والے کو مجتہد مطلق کہتے ہیں اور خاص خاص مسائل میں اجتہادی فیصلے کرنے والے کو ”مجتہد خاص“ کا نام دیتے ہیں۔ اجتہاد و خاص کے بارے میں لکھتے ہیں:

والخاص منه ما يحتاج اليه من ذلك فيما

فيه۔ ۵

”اجتہاد خاص کے لئے صرف ان چیزوں کے علم کی ضرورت ہے جن کی اُس مخصوص مسئلے کی تحقیق میں حاجت پڑتی ہو جس میں اسے اجتہاد کا ملکہ حاصل ہوتا ہے۔“  
دوسرا نقطہ و نظریہ ہے کہ اجتہادی ملکہ قابلِ سبجی نہیں ہے کیونکہ

الواب بفقہ او رسائل شرعیہ آپس میں مربوط ہیں تو حجب تک پوری شریعت اور اسلام کے سارے ابواب میں اجتہادی ملکہ حاصل نہ ہو اُس وقت تک کسی مخصوص مسئلے یا باب میں بھی اجتہاد کا حق ادا نہیں ہو سکتا۔ لہذا مشر و حنفی (د ۵۸۵ھ) اس نقطہ نظر کی نمائندگی کرتے ہوئے فرماتے ہیں:

”اجتہاد و فقہا بہت بلاغت و فصاحت کی طرح

ایک ملکہ (استعداد) کا نام ہے تو جس طرح کوئی شخص کسی مخصوص نوع کے کلام مثلاً شکر یا شکایت یا مجذوم یا مدح و تعریف میں کلام بلیغ پرتا دہر ہو جائے، اسے بلیغ و فصیح نہیں کہا جاسکتا۔ حجب تک اس کو ہر نوع کے کلام میں بلاغت و فصاحت کا ملکہ حاصل نہ ہو جائے۔

اسی طرح اجتہاد بھی ایک ملکہ ہے تو مجتہد اسی شخص کو کہا جائے گا جسے ہر قسم کے شرعی مسائل میں استنباط احکام کا ملکہ اور استعداد حاصل ہو۔ مجتہد کا کسی مسئلہ کے بارے میں لا آدری کہنا اس کے مجتہد ہونے کے منافی نہیں ہے۔“ ۵

اس لئے کہ ممکن ہے کہ اس کے ذہن میں مسئلہ سوال کے وقت

۵۔ فتاویٰ ابن تیمیہؒ، ج ۳ ص ۳۸۳

۵۔ تخریر الاصول مع شرحہ، ج ۳ ص ۲۹۳، اذاب الہمام۔

۵۔ ”مرآة الاصول شرح مرآة الوصول“ طبع ترک ص ۱۶۰ کلامہا لا مشورہ

مستحضر ہو اور اجتہاد و تحقیق کے لیے سہولت فرمادے نہ ہو سکیں  
بلکہ اور صلاحیت موجود ہو۔ تمام مسائل کا بالفعل استحضار اور حفظ  
تو اجتہاد کے لئے شرط نہیں ہے۔

## حُکْم

حقیقت یہ ہے کہ پہلے نقطہ نظر والے اگر محققین کی رائی  
بالکل درست ہے صلاحیتوں اور معلومات میں تنوع ایک ناقابل  
انکار حقیقت ہے اور ”فرق مولیٰ“ کا ملنا مشکل اور نادر لوجود ہے۔  
بعض لوگ اسلام کے معاشی مسائل میں خصوصی جہارت کے حامل ہوتے  
ہیں، بعض عالمی قوانین میں خصوصی جہارت رکھتے ہیں۔ تجزیاتی اجتہاد کا  
دروازہ بند کرنے سے مسلم معاشرے کو سخت مشکلات کا سامنا کرنا  
پڑے گا۔ مثلاً خسرو کی دلیل اتنی مضبوط نہیں ہے۔ مخصوص نوع کے  
کلام میں بلاغت کا بلکہ رکھنے والا شخص اس مخصوص نوع کے کلام میں  
تولیع کہلانے کا مستحق ہے۔

## طبقات الفقہاء

حسن طرح طبابت، فلسفہ اور سائنس میں سارے طبیب فلسفہ  
اور سائنسدان برابر نہیں ہوتے، بعض امانت اور سزا کا درجہ رکھتے  
ہیں اور بعض عام قسم کی معلومات رکھتے ہیں اور ائمہ فن کے وضع  
کردہ اصول کے تابع ہوتے ہیں۔ اسی طرح اجتہاد و فقہاء میں بھی  
تمام فقہاء برابر نہیں ہیں بلکہ بعض کو امانت کا درجہ حاصل ہوتا  
ہے اور بعض اصولی اجتہاد اور طرز استدلال میں ائمہ اجتہاد کے  
تابع ہوتے ہیں۔ جدید قانون میں بھی بعض سینئر قانون دان ہوتے  
ہیں اور بعض جونیئر قانون دان ہوتے ہیں۔ یہی حال اجتہاد و فقہاء  
کا بھی ہے۔ تحقیق و اجتہاد ہر اگر کسی خاص مخصوص طبقہ کی اجارہ داری  
نہیں ہے لیکن صلاحیت و استعداد اور تقویٰ و دیانت میں مراتب  
اور درجات کے تفاوت سے کوئی ذمی عقل انسان انکار نہیں کر  
سکتا۔ ابن عابدین شامی (وف ۱۰۷۷ھ) اور مولانا عبدالحی لکھنوی (وف  
۱۲۷۷ھ) نے فقہاء کے سات طبقے متعین کئے ہیں:

۱۔ مجتہدین فی الشرع (مجتہد مطلق)

جنہوں نے اجتہاد کے اصول و قواعد وضع کئے ہیں، جو براہ راست قرآن و سنت سے احکام مستنبط کرتے ہیں اور جو اصول اجتہاد اور فروع میں کسی کے طرز استدلال کے مقلد نہیں ہوتے۔ مثلاً امام ابوحنیفہؒ، امام مالکؒ، امام شافعیؒ، امام احمدؒ اور ان کے مام پایہ دوسرے فقہاء اسلام اور ائمہ اجتہاد۔

## ۲۔ مجتہدین فی المذہب (مجتہد منسب)

جو شرعی دلائل سے احکام کا استنباط ان اصول و قواعد کی روشنی میں کرتے ہیں جو طبقہ اولیٰ کے مجتہدین نے وضع کئے ہیں۔ یہ حضرات اگرچہ فروعی مسائل میں طبقہ اولیٰ سے اختلاف رائی کرتے ہیں لیکن اصول و قواعد اور طرز استدلال میں مجتہد مطلق کے تابع ہوتے ہیں۔

امام ابوحنیفہؒ، امام محمدؒ اور امام ابوحنیفہؒ کے دوسرے شاگردوں کو مجتہد فی المذہب اور مجتہد منسب اس لئے کہا جاتا ہے کہ یہ بزرگ اپنے امام کے فقہی مکتب فکر اور اس کے وضع کردہ اصول اجتہاد اور طرز استدلال کے تابع تھے۔ اسی انتساب کی وجہ سے ان کو حنفی کہا جاتا ہے ورنہ ان کے اندر مجتہد مطلق کے تمام اوصاف موجود تھے اور وہ خود بھی مجتہد تھے۔

## ۳۔ مجتہدین فی المسائل

اس طبقے کو اگرچہ اجتہاد کے مذکورہ بالا اوصاف پوری طرح حاصل نہیں ہوتے۔ مثلاً عربی زبان یا علم حدیث میں ان کی صلاحیت طبقہ اولیٰ سے کم ہوتی ہے لیکن طبقہ اولیٰ کے مجتہد مطلق کے فقہی مسلک کے مسائل میں اسے جہارت، بصیرت اور تجربہ حاصل ہوتا ہے اور یہ نئے مسائل میں اپنے امام کے وضع کردہ اصول کی روشنی میں اجتہاد کر سکتے ہیں لیکن طے شدہ مسائل میں یہ اجتہاد کی ضرورت محسوس نہیں کرتے۔ مثلاً امام خصاص، امام طحاویؒ، ابو الحسن کرخنیؒ، شمس الاممؒ، شمس السننؒ، فخر الاسلام بزودیؒ اور فخر الدین قافحانؒ اور اس درجہ کے دوسرے فقہاء۔

## ۴۔ اصحاب تخریج

اس طبقے میں وہ فقہاء شامل ہیں جو مجتہدین کے اقوال کی تخریج اور تشریح اور تعبیر کر سکتے ہیں اور ان کی تشریح و تعبیر کو سند سمجھا جاتا ہے۔ مثلاً ابو بکر رازیؒ، جصاصؒ اور اس کے ہم پایہ فقہاء حنفیہ۔

## ۵۔ اصحاب ترویج

یہ حضرات ائمہ مذہب سے مروی روایات میں اتقویٰ، اصحیح، اور آرجیح کی نشاندہی کرتے ہیں اور جو رائی حالات کے مطابق زیادہ مفید ہو اس پر فتویٰ دے دیتے ہیں مثلاً ابو الحسن قُدوسیؒ،

جنہوں نے اجتہاد کے اصول و قواعد وضع کئے ہیں، جو براہ راست قرآن و سنت سے احکام مستنبط کرتے ہیں اور جو اصول اجتہاد اور فروع میں کسی کے طرز استدلال کے مقلد نہیں ہوتے، مثلاً امام ابو حنیفہؒ، امام مالکؒ، امام شافعیؒ، امام احمدؒ اور ان کے ہم پایہ دوسرے فقہاء اسلام اور ائمہ اجتہاد۔

## ۲۔ مجتہدین فی المذہب (مجتہد متنب)

جو شرعی دلائل سے احکام کا استنباط ان اصول و قواعد کی روشنی میں کرتے ہیں جو طبقہ اولیٰ کے مجتہدین نے وضع کئے ہیں۔ یہ حضرات اگرچہ فروعی مسائل میں طبقہ اولیٰ سے اختلاف رائی کرتے ہیں لیکن اصول و قواعد اور طرز استدلال میں مجتہد مطلق کے تابع ہوتے ہیں۔

امام ابو یوسفؒ، امام محمدؒ اور امام ابو حنیفہؒ کے دوسرے شاگردوں کو مجتہد فی المذہب اور مجتہد متنب اس لئے کہا جاتا ہے کہ یہ بزرگ اپنے امام کے فقہی کتب فکر اور اس کے وضع کردہ قول اجتہاد اور طرز استدلال کے تابع تھے۔ اسی انتساب کی وجہ سے ان کو حنفی کہا جاتا ہے ورنہ ان کے اندر مجتہد مطلق کے تمام اوصاف موجود تھے اور وہ خود بھی مجتہد تھے۔

## ۳۔ مجتہدین فی المسائل

اس طبقے کو اگرچہ اجتہاد کے مذکورہ بالا اوصاف پوری طرح حاصل نہیں ہوتے۔ مثلاً عربی زبان یا علم حدیث میں ان کی صلاحیت طبقہ اولیٰ سے کم ہوتی ہے لیکن طبقہ اولیٰ کے مجتہد مطلق کے فقہی مسلک کے مسائل میں اسے جہارت، بصیرت اور تجربہ حاصل ہوتا ہے اور یہ نئے مسائل میں اپنے امام کے وضع کردہ اصول کی روشنی میں اجتہاد کر سکتے ہیں لیکن طے شدہ مسائل میں یہ اجتہاد کی ضرورت محسوس نہیں کرتے۔ مثلاً امام خصاصؒ، امام طحاویؒ، ابو الحسن کوفیؒ، شمس الاممؒ، جلالیؒ، شمس الاممؒ، سنہریؒ، فخر الاسلام بزدویؒ اور فخر الدین قاضیخانؒ اور اس درجہ کے دوسرے فقہاء۔

## ۴۔ اصحاب تشریح

اس طبقے میں وہ فقہاء شامل ہیں جو مجتہدین کے اقوال کی تشریح اور تشریح اور تعبیر کر سکتے ہیں اور ان کی تشریح و تعبیر کو سند سمجھا جاتا ہے۔ مثلاً ابو جعفر رازیؒ، جصاصؒ اور اس کے ہم پایہ فقہاء حنفیہ۔

## ۵۔ اصحاب ترویج

یہ حضرات ائمہ مذہب سے مروی روایات میں اتقویٰ، اصحیحؒ اور از صحیحؒ کی نشاندہی کرتے ہیں اور جو رائی حالت کے مطابق زیادہ مفید ہو اس پر فتویٰ دے دیتے ہیں۔ مثلاً ابو الحسن قدوریؒ

اور شیخ الاسلام مرغینانی صاحب ہدایہ۔

## ۶۔ اصحاب تمیز

یہ ترجیح کا کام بھی نہیں کرتے بلکہ اپنے فقہی مسلک کے قوی اور نہایت شدہ مسائل کو مدون و مرتب کرتے ہیں اور شاذ روایات کو چھوڑ دیتے ہیں۔ مثلاً صاحب کنز الدقائق، صاحب وقایہ البرزویہ، صاحب تنویر الابصار وغیرہم۔

## ۷۔ مُقلِدین

اس طبقہ کے بزرگ مذکورہ چھ کاموں میں سے کوئی کام بھی نہیں کر سکتے بلکہ مذکورہ طبقاتِ سنیہ کے فقہاء کی تقلید کرتے ہوئے انہی کے فتوے نقل کرتے ہیں اور خود بھی ان کے فتوؤں پر عمل کرتے ہیں۔ علیہ

## کیا اجتہاد کا دروازہ بند ہو چکا ہے؟

اجتہاد نبوت و رسالت کا منصب نہیں ہے جس پر ختمِ نبوت کی ہر رنگ پھل ہو بلکہ یہ تو تحقیق اور عمل کاوش ہے جس کے اسناد کا دعویٰ نہ تقاضائے شریعت ہے اور نہ تقاضائے عقل ہے۔ علامہ عبدالوہاب شعرائی فرماتے ہیں:

”اگر تم سوال کرو کہ اب (سنہ ۱۲۰۰ھ میں) یہ ممکن ہے کہ کوئی شخص ائمہ مجتہدین کے مقام تک پہنچ جائے؟ تو جواب یہ ہے کہ ہاں! اس لئے کہ اللہ ہر چیز پر قادر ہے اور اس مقام تک پہنچنے کے ممنوع ہونے پر کوئی ضعیف دلیل بھی موجود نہیں ہے۔ یہی ہمارا عقیدہ ہے اور اسی کے مطابق ہم اللہ کی عبادت کرتے ہیں“ علیہ

مشہور جنس عالم مولانا عبدالعلی بحر العلوم (د ۱۲۲۵ھ) لکھتے

علیہ رد المحتار از ابن عابدین شامی مؤلفاً و مشرّحاً ج ۱ ص ۲۰۷،

القائمی اللہ علیہ لمن یطالع النجاة مع الصحیح از مولانا عبدالحی ص ۵

”بعض لوگوں کا دعویٰ ہے کہ علامہ نسفی کے بعد دُنیا مجتہد سے خالی ہو گئی ہے۔ ان کی ملائمتی تہذیبی نسبت ہے، ورنہ اجتہادِ مطلق تو ان کے نزدیک ائمہ اربعہؓ پر ختم ہو گیا ہے یعنی کہ انہوں نے اُمت پر اپنی چار اماموں کی تقلید لازم کر دی ہے۔ یہ سب کچھ ان کا محض ایک خیال ہے جس پر کوئی شرعی دلیل یہ لوگ پیش نہیں کر سکتے اور دلیل کے بغیر کسی نے اتنی خیال کا کوئی اعتبار نہیں ہے۔ حقیقت میں یہ ان لوگوں میں شامل ہیں جن کے متعلق رسول اللہ صلی اللہ علیہ وسلم نے فرمایا ہے کہ وہ بغیر علم کے فتوے دیں گے تو خود بھی گمراہ ہو جائیں گے اور دوسروں کو بھی گمراہ کر دیں گے۔ یہ لوگ جانتے نہیں ہیں؟ کہ اجتہاد کے بند ہونے کی خبر تو عنیب کی خبر ہے جس کا علم اللہ ہی کو حاصل ہے“ علی

لیکن ایک ہے کسی چیز کا ممکن ہونا اور ایک ہے اس چیز کا عملاً موجود ہونا۔ علم امتناع اور نفس امکان سے کسی

چیز کا امر واقع ہونا ثابت نہیں ہوتا۔ جب ہم اس پہلو سے زیر بحث مسئلہ پر غور کرتے ہیں تو صاف طور پر معلوم ہوتا ہے کہ ائمہ اربعہ اور ان کے ہم پایہ دوسرے فقہاء اسلام کے بعد ایسا مجتہد اب تک پیدا نہیں ہوا جو ان کے وضع کردہ اصول سے آزاد اور بے نیاز ہو کر اجتہادی عمل کرتا ہو اور ایسا نیا مسئلہ سرے سے پیدا ہی نہیں ہو جس کا حکم مذکورہ ائمہ کے وضع کردہ اصول و قواعد اور ان کے بیان کردہ نظائر کی روشنی میں معلوم نہ کیا جاسکے۔ دوسرے اور تیسرے درجے کے مجتہدین نے ائمہ اربعہ سے بعض مسائل میں اختلاف تو کیا ہے اور یہ جائز بھی ہے لیکن یہ اختلاف یا اتفاق بھی دراصل انہیں ائمہ کے اصول کی روشنی میں کیا گیا ہے۔ حقیقت پسندانہ بات یہی ہے کہ ائمہ اربعہ کے طبقے کے بعد ایسے مجتہدین تقریباً نایاب ہیں جنہوں نے ان کے وضع کردہ اصول اور ان کی فقہی تحقیقات سے استفادہ نہ کیا ہو اور کتاب و سنت سے احکام مستنبط کرنے میں وہ ان کے علمی کارناموں کے محتاج نہ رہے ہوں۔ مستقبل کو ماضی سے کاٹنا سرے سے ممکن ہی نہیں ہے۔ جن حضرات نے مجتہد کے نا پید ہونے کا ذکر کیا ہے ان کا مقصد یہی ہے کہ ائمہ اربعہ کے بعد ان جیسے مجتہدین کا پیدا ہونا اگر چہ ناممکن نہیں ہے لیکن عملاً ایسا ہوا نہیں ہے۔ عبدالوہاب شعرازیؒ

نے جلال الدین سیوطی سے نقل کیا ہے کہ ائمہ اربعہ کے بعد کسی بھی مجتہد مطلق ہونے کا دعویٰ نہیں کیا سوائے ابن حجر عریضی کے (ف ۳۱۰) لیکن اسے بھی ائمتہ مجتہد مطلق تسلیم نہیں کیا۔ علیہ

علامہ علاؤ الدین حصکفی نے لکھا ہے :

وقد ذکر دوات المجتہد المطلق قد فُتد -

”فقہاء نے ذکر کیا ہے کہ مجتہد مطلق اب ناپید ہو

چکا ہے۔“ علیہ

علامہ شامی نے بھی لکھا ہے کہ چوتھی حدیٰ ہجری کے بعد

اجتہاد کا سلسلہ منقطع ہو چکا ہے۔ علیہ

ان عبارات اور اس طرح کی دوسری عبارات کا مفہوم یہی ہے

کہ مجتہد مستقل عملاً نایاب یا کمیاب ہو چکا ہے۔

علیہ النافع الکبیر از مولانا عبدالحی ج ۵ -

علیہ در مختار بر حاشیہ شامی ج ۱ ص ۷۱ -

علیہ شامی ج ۱ ص ۵۱ -

## مجتہد غیر مستقل

مجتہد غیر مستقل جو ائمہ اربعہ اور اس طبقہ کے دوسرے ائمہ کے اصول موضوعہ کی روشنی میں تعبیر و تشریح آیات و احادیث یا ترجیح فی الآراء یا مسائل جدیدہ کے حل کے لئے استنباط کا کام کرتا ہو، ہر دور میں موجود رہا ہے اور جب تک اللہ جا ہے موجود رہے گا۔ اجتہاد کا یہ دروازہ بھی اگر بند کر دیا جائے تو نئے مسائل کے احکام کیسے منبوم کئے جائیں گے۔ نئے مسائل کو نہ روکا جا سکتا ہے اور نہ ان کو حل کئے بغیر چھوڑا جا سکتا ہے۔ اس لئے کہ اسلام مکمل نظام حیات ہے اور ہر دور میں قابل عمل ہے۔ اختلافی مسائل میں ترجیح کا عمل، غیر مخصوص عرفی مسائل میں عوف کے بدلنے سے فتویٰ تبدیل کرنے کا کام اور مصحاح مرسلہ کے دائرے میں مصحاح عامہ کے مطابق جدید قانون سازی کرنا اجتہاد غیر مستقل ہے جسے روکا نہیں جا سکتا اور نہ کسی نے روکا ہے۔ اختلاف میں سے امام طحاوی (ف ۳۳۷)، امام حقیق (ف ۳۳۷)، علامہ مرفیانی صاحب ہدایہ (ف ۳۳۷)، ابن الہمام (ف ۸۶۱)، شافعیہ میں سے ابن عبدالسلام (ف ۶۰)

ابن قیین العید (۲۳ شہ ۷۰)، زین الدین عراقی (۳۹۹ شہ ۷۰) ماکتہ میں سے قاضی ابوجبر بن العربی؟ امام قرطبی؟ ابن عطیہ غرناطی؟ ابوالسخت شاطبی؟ اور ابن رشد اور حنابلہ میں سے ابن قدامہ ابن تیمیہ؟ اور ابن قیم رحمہ اللہ کے سب کے سب اجتہادی بعیرت کے حامل تھے۔ اسی طرح قریبی دور میں شاہ ولی اللہ رحمہ اللہ، شاہ عبدالعزیز رحمہ اللہ، ابن عابدین شامی رحمہ اللہ، قاضی شوکانی رحمہ اللہ، حضرت مولانا رشیدی احمد گنگوہی رحمہ اللہ، شیخ الہند مولانا محمود الحسن دیوبندی، شاہ نور شاہ کشمیری، مولانا اشرف علی تھانوی، مولانا سید ابوالاعلیٰ مودودی، مولانا ظفر احمد عثمانی، اور مولانا مفتی محمد شفیع بھی اپنے دور میں اجتہادی ملکہ کے حامل تھے۔ اگرچہ انہوں نے اس کا دعویٰ نہیں کیا تھا۔

حاصل کلام یہ ہے کہ اجتہاد غیر مستقل کا درجہ فرق مراتب کے ساتھ تمام محققین اور متبحرین علماء دین کو حاصل ہے۔ تحقیق کے معنی ہیں کسی بات کو دلیل سے ثابت کرنا تو جو عالم بھی مسئلے کو دلائل سے ثابت کر سکتا ہو، وہ اپنی حیثیت کے مطابق اجتہادی کام کرتا ہے۔ البتہ یہ ضروری ہے کہ تحقیق و اجتہاد کا کام اسلاف کے اصول موضوعہ کی روشنی میں ہو اور قرآن و سنت یا اجماع امت سے ثابت شدہ احکام کے

خلاف اجتہاد آرائی نہ کی جائے۔ علمی تحقیق کی حدود متعین کی جاسکتی ہیں لیکن اس کا راستہ بند نہیں کیا جاسکتا۔

## قیاس

اجتہاد کی ایک قسم قیاس شرعی ہے۔ امام شافعی کے نزدیک اجتہاد اور قیاس دونوں ہم معنی ہیں۔ علیہ

اصول فقہ میں چونکہ اجتہاد قیاسی ہی سے بحث کی جاتی ہے، اس لئے علماء اصول فقہ نے بھی اجتہاد اور قیاس دونوں کو ہم معنی قرار دیا ہے لیکن صحیح یہ معلوم ہوتا ہے کہ تنقیح المناط اور تحقیق المناط اجتہاد ہے مگر قیاس نہیں ہے اور استخراج المناط اجتہاد بھی ہے اور قیاس بھی ہے تو قیاس اجتہاد کی ایک قسم ہے۔

### قیاس کا لغوی اور شرعی مفہوم

قیاس کے لغوی معنی ہیں "التقدير والمساوات" یعنی "الانزاع لگانا اور برابر کرنا"۔ علیہ

اور اس کا شرعی و اصطلاحی مفہوم ہے۔

علیہ الرسالہ از شافعی ص ۲۰۵۔

علیہ تحریر الاصول مع شرحہ۔ ج ۳، ص ۱۱

حمل معلوم علی معلوم فی اثبات حکم لهما

اولیٰ فیہ با مبدیٰ جامع بینہما۔ علیہ  
مقتضین علیہ کو دوسرے مقتضین سے پر جموں کر ناکس حکم  
کو دونوں پر جاری کرنے میں یا دونوں سے نفی کرنے  
میں مشترکہ علت کی وجہ سے۔"

### قیاس کا رکن اصل علت ہے

فیخ الاسلام بزدونی قاضی، البزید دہلوی، شمس الائمہ مرخسی،  
مشائخ عراق اور مشائخ سمرقند نے صحیح فرمایا ہے کہ قیاس کا رکن  
اصل علت ہی ہے۔ علیہ

اور علت کے معنی ہیں وہ "وصف جو حکمت اور صحت  
پر مشتمل ہو اور اس کی بنا پر اصل کا حکم فرع پر بھی جاری کیا جا  
سکتا ہو۔"

علت کی یہ تعریف اصول فقہ کی کتابوں میں ذکر کردہ تعریفوں  
کا حاصل مراد ہے۔ علیہ

علیہ المتصفیٰ، ج ۲ ص ۵۴۔ علیہ توضیح تلویح مصری ص ۵۱۱ و

شرح تحریر الاصول ص ۱۳۲۔ علیہ توضیح تلویح ص ۵۳۵-۵۳۶ + الوقت

فی الاصول بر حاشیہ ارشاد النجول ص ۲۱۲ از امام الحرمین -

## عَلَّتِ كِي قَسْمِیں

### ۱- عَلَّتِ مَنْصُوصَةٌ

جو قرآن و سنت سے صراحتاً یا اشارتاً ثابت ہو۔

مثال: كِي لَا يَكْفُرُونَ دَوْلَةً بَيْنَ الْاَغْتِيَا وَمَنْكِبًا (المحرز)

”تاکہ یہ مال فیہ (قومی دولت) گردش نہ کرتا ہے

تمہارے دولت مندوں کے درمیان۔“

اس آیت میں قومی دولت کو تقسیم نہ کرنے کی علت اور حکمت

صریحی طور پر بیان کر دی گئی ہے اور وہ ہے مخصوص افراد یا مخصوص

و محمد و خاندانوں میں قومی دولت اور قومی ذرائع پیداوار کے تکرار

کا انسداد اس علت منصوصہ کی بنیاد پر ارتکاز دولت کے تمام

راستوں اور طریقوں کو بند کرنا ضروری ہے۔ یہ آیت اگرچہ تبلیغ

کی زمینوں کے بارے میں نازل ہوئی تھی جو جنگ کے نتیجہ حاصل

ہوئی تھیں لیکن اس کی اسی منصوص علت کی بنیاد پر حضرت عمرؓ

نے عراق کی مفتوحہ زمینوں کو بھی قومی ملکیت (وقت) قرار دیا تھا

اور اپنی مجلس شوریٰ کے اجلاس میں بطور دلیل مذکورہ آیت کو

پیش کیا تھا اور شوریٰ نے اس سے اتفاق کر لیا تھا۔

### ۲- عَلَّتِ اِجْمَاعِيَّةٌ

جس کے علت اور مدار حکم ہونے پر اجماع متفقہ ہو

چکا ہو۔

مثال: ”اور مت دو کم عقول کو اپنے وہ مال جن کو

بنایا ہے اللہ نے تمہارے لئے ذریعہ معاش اور ان

کو اس میں سے کھلائے اور پہناتے رہو اور کہتے رہو

ان سے مناسب اور معقول بات اور اڑاتے رہو

یتیموں کو یہاں تک کہ پہنچ جائیں بلوغ کو، پھر اگر دیکھ

لو ان میں ہوشیاری تو ان کے اموال ان کے حوالے

کر دو۔“ (النساء: ۶، ۵)

یہ آیت یتیموں کے اموال کے بارے میں نازل ہوئی ہے۔

جیسا کہ آیت ۶ میں تصریح بھی موجود ہے اور روایات حدیث

میں بھی آیا ہے لیکن اس حکم کی اصل علت یتیم ہونا یعنی نابالغ

ہونا نہیں ہے بلکہ اصل علت یتیموں اور نابالغ بچوں کی کم عقلی

ہے۔ جیسا کہ ”السُّفَهَاءُ“ اور ”الرُّشْدُ“ سے صراحتاً ثابت ہوتا

ہے۔ یعنی یتیموں کے اموال کو ان کے وارثوں کی تحویل و تصرف

میں دینے کی اصل وجہ ان کا نابالغ ہونا نہیں ہے بلکہ ان کی

سَفَاهَتِ دُكْمِ عَقْلِيٍّ (اور عدم رُشْدِ رِنَادَانِي) ہے۔

اگر اصل عِلَّتِ مَعْتَرِ رِنَابَالِغِ ہونا (ہوتی تو بلوغ کی عمر کو پہنچنے پر اُن کا مال اُن کے حوالے کرنے کا حکم دیا ہوتا لیکن حکم تو یہ ہے کہ بلوغ کے بعد اگر ان میں رُشْدِ لَعِينِ ہوشیاری دیکھ لو تب ان کے مال ان کے حوالے کر دو معلوم ہوگا کہ حکم کی عِلَّتِ کَمِ عَقْلِيٍّ اور نَادَانِي ہے اور اس پر اجماع بھی منقہد ہو چکا ہے کہ بتیم ہونا اصل عِلَّتِ نَیْسِ ہے۔ اس لئے کہ امام ابو حنیفہؒ بھی فرماتے ہیں کہ اگر بلوغ کے بعد بھی کم عقلی اور نَادَانِي موجود تھی تو ۲۵ سال تک اس کا مال اس کے وارث کے تصرف میں باقی رکھا جاسکتا ہے۔ سَفَاهَتِ اور عدم رُشْدِ کی اس اجماعی عِلَّتِ کی بنیاد پر ”مُبْدَرِّين“ کو بھی تمیزوں پر قیاس کیا جاسکتا ہے اور ان کے اموال وارثوں کی تحویل میں یا پھر سرکاری تحویل و تصرف (کنٹرول میں ملکیت میں) دیئے جاسکتے ہیں۔ تہذیب سے مراد ہے فضول خرچی اور ناجائز کاموں یعنی غیر شرعی عیاشی میں مال ضائع کرنا، مثلاً بھوا بازی، شرب نوشی، قرض و سرزور اور دوسری عیاشیوں، اور بدعاشیوں میں ذریعہ معاش اور سامانِ ذریت کو برباد کرنا یہ مُبْدَرِّين بھی سَفَاهَاتِ دُكْمِ عَقْلِيٍّ اور بے وقوفوں میں شامل ہیں اس کو ”مَجْرَعِي السَّفِيْهِ“ کہا جاتا ہے۔ امام شافعی رحمۃ اللہ علیہ، امام مالک، امام احمد رحمہ اللہ امام ابو یوسف رحمہ اللہ امام محمد رحمہ اللہ امام ابن جریر

اور دیگر فقہاء و محدثین کی رائی ہی ہے کہ مُبْدَرِّين کے اموال سرکاری تحویل یا وارثوں کی تحویل میں دیئے جاسکتے ہیں۔  
(تفسیر قرطبی ص ۳۷۸-۳۸۰، تفسیر مدارک تفسیر ابن جریر)

### ۳۔ عِلَّتِ مُسْتَبْطِ

وہ عِلَّتِ جسے کسی مجتہد نے کسی نص سے مستنبط کیا ہو۔

تعلیل و توجیہ اور قیاس کی یہی وہ ناک ترین قسم ہے جس کے لئے غیر معمولی فقہی استعداد اور تقویٰ و دیانت کی ضرورت ہوتی ہے۔

حنفی مکتبہ فکر میں اشتراطِ مِلَّتِ اور مناطِ حکم معلوم کرنے کی بنیاد دو چیزوں پر رکھی گئی ہے۔

۱۔ ایک ہے مَنَاسَبَتِ اور صِلَا حِجَّتِ

یعنی جس چیز کو عِلَّتِ قرار دیا گیا ہو اس کی حکم کے ساتھ معقول مناسبت ہو اسے مدارِ حکم بنانے سے لوگوں کو فائدہ پہنچتا ہو اور وہ لوگوں کی مصالح کے مطابق ہو۔

عہ توضیح طبع مصر ۵۲۷۔ المستصفیٰ ص ۲۹۷۔

## ضروریاتِ خمسہ

الذَّيْرَتِ الْعَالَمِينَ مَا لَكُمْ أَوْرَ حَاكِمٍ هِيَ نَهِيں هے بلكه كَحِيمٍ اَوْر  
 رَعُوْفٍ وَرَحِيْمٍ هِي هے۔ اِكْس لَيْ اِس كَا هَر حَكْم كَحْمَتِ اَوْر مَصْلَحَتِ  
 پْر مَبْنِي هُوتَا هے۔ كَحْمَتِ وَ مَصْلُوحَتِ سَه خَالِي حَكْمِ دِيَا كَحِيمِ كِي شَان  
 نَهِيں هے۔ اِن مَصَالِحِ مِي سَه بِنِيَادِي ضَرْوَرِيَا تِ كَحْمَسِه مِيں :

تَحْفِظُ رِيْزِنِ \_\_\_\_\_ تَحْفِظُ نَفْسِ  
 تَحْفِظُ نَسْلِ \_\_\_\_\_ تَحْفِظُ مَالِ  
 تَحْفِظُ عَقْلِ

امام ابوالمحسن شاطبي فرماتے ہیں :

”شریعت کا اصل مقصد ضروریاتِ خمسہ کا تحفظ ہے  
 یعنی دین - جان - مال - نسل اور عقل، ان کا علم ضروری  
 ہے۔“ - علیہ

شریعت کے ان مقاصد کے اعتبار سے عقلتِ مناسِبہ وہی  
 ہوسکتی ہے جو مصالحِ پر مشتمل ہو اور مذکورہ بالا پانچ ضروریاتِ

علیہ تنقیح مع توضیح تلویح طبع مصر ص ۵۵۰ - غایۃ التحقیق ص ۲۲۶ +

خمسہ کو پوری کر سکتی ہو۔

مثلاً قتال و جہاد فی سبیل اللہ کی حکمت و عدلتِ تحفظ اور  
 رفاعِ اسلام ہے۔

حدود و قصاص کی حکمت، جان، مال، امرو اور نسل کا تحفظ ہے۔  
 اور ضروریہ کیفیات کی حرمت کی حکمت عقل و انسانیت کا  
 تحفظ ہے۔

بعض احکام آسانی اور سہولت کے لئے نازل ہوئے ہیں۔ مثلاً  
 مسافر کو قصر نماز پڑھنے یا رمضان کا روزہ نہ رکھنے یا جمیع فی الصلوٰتین  
 کی شخصیتیں دی گئی ہیں تو ان شخصوں کی وجہ اور عدلتِ سہولت و آسانی  
 دینا ہے اور دفعِ حرج ہے۔ بہر حال عقلتِ مناسِبہ وہی ہوگی  
 جو درج بالا مقاصد کو پوری کرتی ہو۔

### ۲۔ تاثیر و عدالت

عدلت کی حیثیت گواہ کی ہے جس کی بنیاد پر فرع (یا مسئلہ) پر  
 اصل (مخصوص حکم) کا حکم جاری کیا جاتا ہے۔ لہذا ضروری ہے کہ  
 مناسبت کے علاوہ کوئی دوسری ایسی نشانی بھی موجود ہو جس  
 کی وجہ سے کسی وصف کے عدلت اور مدارِ حکم ہونے پر کم از کم  
 ظن غالب حاصل ہو جائے۔ یہ زائد شرط حنفیہ کے نزدیک  
 تاثیر ہے۔

یعنی یہ کہ: "قرآن وسنت یا اجماع سے اس عتد کی نوع یا جنس کا زیر تحقیق حکم کی نوع یا جنس میں معتبر ہونا ثابت ہو گیا" مثلاً چوہے کا پس خوردہ پاک ہے۔ اس کی عتد گھروں میں بکثرت آمدورفت ہے اور اس کی حکمت دفع حرج اور آسانی و سہولت ہے۔ اس عتد کی مناسبت بھی حکم کے ساتھ موجود ہے اور اس کا عتد مؤخرہ ہونا بھی قرآن وسنت سے دوسرے مقام پر ثابت ہے۔ قرآن کریم میں غلاموں اور خدمتگاروں سے مخصوص اوقات کے علاوہ دوسرے وقت اور نماز عشا کے بعد گھروں میں داخل ہونے کے لئے اجازت حاصل کرنے کی پابندی ختم کر دی گئی ہے۔ اس لئے کہ ان کو گھروں میں بار بار آنے جانے کی ضرورت پڑتی ہے اور ہر بار اجازت حاصل کرنا موجب حرج ہے، تو دفع حرج اور سہولت کے لئے استیذان کی پابندی ختم کر دی گئی ہے۔ اسی عتد کی وجہ سے رسول اللہ صلی اللہ علیہ وسلم نے بتی کے پس خوردہ کو پاک قرار دیا ہے۔ اس لئے بتی بھی گھروں میں طواف کرتی رہتی ہے۔ اسی طرح عتد مستنبط کی بنا پر جو قیاس بھی کیا جائے اس کی عتد کا یا اس نوع کی دوسری عتد اسی حکم میں یا اس نوع کے دوسرے حکم میں مناظ اور مدار

حکم ہونا لازمی شرط ہے، ورنہ صرف مناسبت کی وجہ سے حنفیہ کے نزدیک قیاس کرنا جائز نہیں ہے۔ حنفیہ نے مناسبت و صلاحیت کے ساتھ تاثیر و عدالت کی شرط اس لئے لگائی ہے کہ قیاس نصوں سے قریب تر ہو جائے اور اس کا استعمال کم کیا جائے لیکن ان کڑی شرطیں لگانے کے باوجود حنفیہ کے بارے میں مشہور ہے کہ یہ قیاس کا استعمال زیادہ کرتے ہیں۔ یہ بات غلط فہمی کی وجہ سے مشہور ہو گئی ہے۔ امام شافعیؒ کے متبعین میں سے اکثر کی رائے یہ ہے کہ مناسبت کے بعد تاثیر و عدالت ضروری شرط نہیں ہے بلکہ "إخالف" کافی ہے۔ اِخْلَافُ كَمَا مَطْلَبُ يَهِيَ كَمَا حَبَّ تَقَانُونَ سَاوِزُ أَوْ تَجَمُّدُ كَالِدَلِ كَسِي بِمِزُ كَالْعَتِدِ هُونِي بِمِطْمِنُ هُوَ جَائِي تَوْهِي اَطْمِنَانُ كَانِي هِي۔ دوسرے مقام پر اس کی تلاش کرنا اگرچہ احتیاط کا تقاضا تو ہے لیکن لازمی شرط نہیں ہے البتہ بعض شافعیہ کے نزدیک کسی نہ کسی اصل کی شہادت اور مناسبت و صلاحیت کے ساتھ تاثیر و عدالت بھی ضروری ہے۔ علہ

عتد قیاس سے متعلق دیگر تفصیلات و جزئیات علم اصول فقہ کی کتابوں میں دیکھی جاسکتی ہیں اختصار کی خاطر اس مضمون

میں ان تفصیلات کو چھوڑ دیا گیا ہے۔

## قیاس کی شرائط

قیاس کے حجت شرعیہ ہونے کی چار شرطیں ہیں جن کے بغیر کوئی قیاس مقبول نہیں ہوگا۔

۱۔ قرآن و سنت کا حکم اپنے محل کے ساتھ مخصوص نہ ہو، مثلاً چار سے زائد بیویوں کا جواز یا رسول اللہ صلی اللہ علیہ وسلم کی ازواجِ مطہرات کے ساتھ آپ کے انتقال کے بعد بھی نکاح کی حرمت خصوصیاتِ رسولؐ میں سے ہے۔

۲۔ "عباداتِ مخفیہ" میں قیاس جاری نہیں ہو سکتا، مثلاً نئی نئی نمازیں ایجاد کرنا قیاس کی بنیاد پر جائز نہیں ہے۔ عبادات میں ثا عدہ یہ ہے کہ جو عبادت رسول اللہ اور اصحاب رسول اللہ سے ثابت نہ ہو وہ بدعت ہوگی اور بدعت گمراہی ہے۔ عبادات "أُمُورٌ تَعْبَدُ بِهَا" ہیں جن میں قیاس جائز نہیں ہے۔

۳۔ تیسری شرط تین اجزاء پر مشتمل ہے:

الف: "مِثْلِيْنَ عَلَيْهِ" یعنی جس پر قیاس کرنا مقصود ہو، وہ حکم شرعی ہو، اس لئے کہ ہمارا وہ علام اور لغوی مسائل اہل لسان

محاورات پر مبنی ہوتے ہیں۔ یہ قیاسی چیزیں نہیں بلکہ خاص سماعی امور ہیں۔

ب: فرقہ (نئے نئے) پر اصل (منصوص مسئلہ) کا حکم بغیر کسی تغیر و تبدیل کے جاری کیا جائے، مثلاً مسلمان کے ظہار کا حکم غیر مسلم (ذمی) پر جاری نہیں ہو سکتا۔ اس لئے کہ مسلمان کے ظہار کا حکم یہ ہے کہ کفارہ ادا کرنے کے بعد بیوی سے ہم بستری جائز ہو جاتی ہے لیکن غیر مسلم کا کفارہ معتبر ہی نہیں ہے۔ اس لئے کہ کفارہ ایک قسم کی عبادت ہے۔ اگر غیر مسلم کے ظہار کو ہم درست سمجھیں تو بیوی اس پر ہمیشہ کے لئے حرام ہو جائے گی جو اصل یعنی مؤمن کے ظہار کا حکم نہیں ہے۔

ج: فرع اصل کی نظیر، جو اس سے کم درجے کا واقعہ نہ ہو، روزہ چھپر قیاس مع الفارق کہلائے گا، جو مقبول نہیں ہے، مثلاً جھول کر کھانے پینے سے روزہ نہیں ٹوٹتا۔ یہ حکم تو حدیث سے ثابت ہے لیکن اگر غلطی اور بے احتیاطی سے کوئی چیز حلق سے اتر جائے تو روزہ ٹوٹ جاتا ہے اور قضا لازم ہو جاتی ہے، خطا کو نسیان پر قیاس نہیں کیا جاسکتا۔ اس لئے کہ نسیان غیر اختیاری چیز ہے اور خطا میں روزہ ٹوٹنے کی بے احتیاطی اور بے توجہی کو بھی دخل ہے۔

۴۔ قرآن و سنت یا اجماعِ اُمت سے ثابت شدہ حکم کے خلاف

قیاس جائز نہیں ہے۔ مثلاً قرآن کریم میں کفارہ میں اور کفارہ ظہار میں مطابقت غلام آزاد کرنے کا حکم دیا گیا ہے۔ اس لئے اس کو کفارہ قتل پر قیاس کر کے غلام کے مؤمن ہونے کی شرط لگانا جائز نہیں ہے۔ نصوص کی موجودگی میں قیاس کی سرسے سے ضرورت ہی نہیں پڑتی۔

## قیاس کا قانونی مقام

عقالت مستنبط کی بنا پر جو قیاس کیا گیا ہو اس کا حکم قطعی ہوگا۔ اس لئے کہ اس کی علت مجتہد کی رائے پر مبنی ہوتی ہے نص پر مبنی نہیں ہوتی اور ظاہر ہے کہ نص اور راوی دونوں کا قانونی مقام یکساں نہیں ہو سکتا۔ یہی وجہ ہے کہ حنفیہ کے نزدیک حدود و قصاص میں قیاس حجت نہیں ہے اس لئے کہ ان کے لئے دلائل قطعیہ کی ضرورت ہوتی ہے اور شہادت سے حدود و ساقط ہو جاتی ہیں۔ البتہ تعزیرات (غیر منصوص سزائیں) میں قیاس پر عمل کیا جاسکتا ہے۔ اس لئے کہ ان میں قطعی ثبوت بھی کافی ہے اور یہ شہادت سے ساقط نہیں ہوتیں۔ اہل سنت والجماعہ کا اس پر اجماع ہے کہ قیاس کا مقام کتاب اللہ، سنت رسول اللہ اور اجماع اُمت سے مؤخر ہے۔ ان تین مآخذ کے ہوتے ہوئے قیاس جائز نہیں ہے۔

قرآن و سنت کے صریح احکام کے مقابلے میں فقہاء و مجتہدین اور اُمرار و حکام یا محکموں و فلاسفہ کے نیاسات و اجتہادات اور آراء خیالات کی پیروی کرنا ان کو امانیابِ صحت دُونَ اللہ بنانا ہے اور شرک فی الحکم ہے۔ میری کتاب اسلامی سیاست کے حاکمیت کے باب میں اس نکتے کی تفصیلات موجود ہیں۔ یہاں پر بطور نمونہ دو آیتوں پر غور کیجئے جو یہ ہیں:

يَا أَيُّهَا الَّذِينَ آمَنُوا لَا تَقْعُدُوا بُيُوتَ اللَّهِ وَسُؤْلَهُ فَاتَّقُوا اللَّهَ إِنَّ اللَّهَ سَمِيعٌ عَلِيمٌ.

(المحجرات: ۱)

”اے ایمان والو! پیش قدمی نہ کرو اللہ اور اس کے رسول کے سامنے اور ڈرتے رہو اللہ سے بیشک اللہ سننے والا اور جاننے والا ہے“  
عبداللہ بن عباسؓ فرماتے ہیں:

لَاتَقْعُدُوا خِلَاتِ الْكُتَابِ وَالْمُسْتَتَبِ - ع  
یعنی قرآن و سنت کے خلاف بات نہ کرو۔“

حضرت مجاہدؓ فرماتے ہیں:  
لَا تَقْعُدُوا عَلَيَّ رَسُولَ اللَّهِ

”رسول اللہ کے خلاف فتویٰ نہ دیا کرو، ملہ  
وماکان لمؤمن ولا مؤمنة اذا قضی اللہ  
ورسوله امراً ان یکون لہم الخیرة من  
امرہم ومن یعص اللہ ورسوله فقد  
ضلّ ضلالاً کبیراً۔ (الاحزاب: ۳۶)

”کسی مؤمن مرد اور مؤمن عورت کے لئے جائز  
نہیں ہے کہ جب اللہ اور اس کا رسول کسی معاملے کا  
فیصلہ کرے تو انہیں اپنے معاملے میں اختیار باقی  
رہے اور جو شخص اللہ اور اس کے رسول کی نافرمانی  
کرے گا وہ راہ راست سے مٹشک کر کھلی گمراہی  
میں مبتلا ہو جائے گا۔“

یہ آیت اگرچہ نزیدت جنت حبشہ کے نکاح کے بارے میں  
نازل ہوئی تھی لیکن ابن کثیرؒ لکھتے ہیں۔

”یہ آیت تمام معاملات کو شامل ہے اور اللہ  
اور اس کے رسول کے فیصلے کے مقابلے میں نہ کسی  
کو سوچنے کا حق ہے اور نہ کسی کی رائی مانا جاسکتی  
ہے۔“ ملہ

صحیح بخاری، سورۃ الحجرات، باب حرر طیبہ، ۱۲۶۔ ملہ تلخیص ابن کثیر، سورۃ الاحزاب، آیت: ۳۶

## خبر واحد کا درجہ بھی قیاس سے مقدم ہے

محدثین اور فقہاء دونوں کی اصطلاح میں خبر واحد اس روایت  
کو کہتے ہیں جس کے نقل کرنے والے صحابہ، تابعین اور تبع تابعین  
کے دور میں حدیث تو اس کو نہ پہنچے ہوں۔ معتزلہ کے ایک امام جہائی دینی  
امور میں خبر واحد کو حجت تسلیم نہیں کرتے تھے لیکن معتزلہ وہ لیوان تھے  
اور آزاد خیال فرقہ تھا جن کو عقلیت کا مانچولیا ہو گیا تھا۔ ان کی  
یہ بات قابل توجہ تھی نہیں سمجھی گئی۔ ثقہ اور عادل راوی کی روایت  
کو نہ ماننا بے عقلی کی انتہا ہے۔

امام احمد بن حنبل اور امام داؤد ظاہری کے نزدیک خبر واحد  
صحیح الاسناد و حجت قطعاً ہے لیکن اس کی قطعیت خبر متواتر کی  
قطعیت سے نسبتاً کم ہے اور جمہور اہل سنت و الجماعہ کی رائی  
یہ ہے کہ خبر واحد صحیح الاسناد واجب الاطاعت حجت اور آخذ  
قانون ہے لیکن اس سے حاصل شدہ علم ظنی ہوتا ہے قطعاً نہیں  
ہوتا۔ اس ظنیت کی وجہ راویوں کی قلت ہے، ورنہ رسول اللہ  
صلی اللہ علیہ وسلم کا قول و عمل تو قطعی حجت ہے لہذا اگر خبر واحد

سے مراد یہ ہے کہ کوئی ثقہ، عادل اور مضبوط حافظہ والا تابعی صحابی رضی اللہ عنہ کا نام لئے بغیر رسول اللہ صلی اللہ علیہ وسلم کی حدیث نقل کرے۔ امام ابو حنیفہؒ تو اتنے زیادہ محتاط تھے کہ کسی صحابی کے صحیح الاسناد قول کو بھی اپنے قیاس و اجتہاد پر مقدم سمجھتے تھے۔ اس لئے کہ غیر صحابی کے اجتہاد میں صحابی کے اجتہاد کے مقابلے میں غلطی کا امکان زیادہ ہوتا ہے۔ صاحب کشف الاسرار فرماتے ہیں:

”عیسیٰ بن ابان کا قول ہمارے مشائخِ حنفیہؒ

سے منقول نہیں ہے بلکہ ان سے تو یہ منقول ہے کہ خبر واحد کو قیاس پر مقدم کیا جائے گا۔“

## قیاس کے بارے میں امام ابو حنیفہؒ کے اقوال

امام ابو حنیفہؒ (متوفی ۲۴۰ھ) تابعی ہیں۔ ان سے تھے اور قرآن و سنت اور آثارِ صحابہؓ کے اتباع میں متصدد تھے لیکن بعض حلقوں میں یہ غلط فہمی پائی جاتی ہے کہ وہ نصوص کے پتے ہوئے بھی قیاس و اجتہاد کر لیا کرتے تھے۔ ان کے درج ذیل

صاحب کشف الاسرار ص ۲۴۰ و مثلثی غامۃ تحقیق ص ۶۴

کے مفہوم کا قدر مشترک مختلف اسانید سے منقول ہو۔ اگرچہ مخصوص الفاظ کے راوی تھوڑے ہوں یا اسلاف نے اسے قبول کر لیا ہو (تلقینی بالقبول) یا ائمتہ کا تعامل اس کے مطابق ہو تو پھر خبر واحد میں جہت قطعیت ہو جاتی ہے۔ مگر خبر واحد کا درجہ قیاس سے بالاجماع مقدم ہے خبر واحد کی موجودگی میں نہ قیاس کرنا جائز ہے اور نہ ایسے قیاس پر عمل کرنا جائز ہے۔

امام محمدؒ کے شاگرد عیسیٰ بن ابانؒ کی جانب یہ رائی منسوب ہے کہ خبر واحد کا راوی اگر فقہت میں معروف نہ ہو اور اس کی نقل کردہ روایت قیاس شرعی (جو دوسری نصوص سے ماخوذ ہو) سے مخالفت ہو اور دونوں کے درمیان مطابقت و موافقت کے

تمام راستے مسدود ہو جائیں تو پھر اس روایت کو راوی کی غلط فہمی پر محمول کر کے قیاس شرعی پر عمل کیا جائے گا لیکن یہ نہ امام ابو حنیفہؒ اور اس کے شاگردوں کا مسلک ہے اور نہ حنفیہؒ کا مسلک ہے۔ امام ابو حنیفہؒ صحیح کو مطلقاً قیاس سے مقدم سمجھتے خواہ خبر واحد ہو یا خبر متواتر خواہ خبر واحد کا راوی فقہت میں

معروف ہو یا معروف نہ ہو بلکہ امام ابو حنیفہؒ اور امام مالکؒ تو حدیث مرسل کو بھی قیاس پر ترجیح دیتے ہیں۔ حدیث مرسل

اقوال سے اس غلط فہمی یا کج فہمی کا ازالہ ہو جائے گا۔

”خدا کی قسم جھوٹ بولتا ہے اور ہم پر الزام لگاتا ہے جو کہتا ہے کہ ہم قیاس کو نص پر مقدم سمجھتے ہیں کیا نص کے ہوتے ہوئے بھی قیاس کی ضرورت پڑتی ہے؟ سخت لا یقیناً اذ عند الضرورة ہم شدید ضرورت کے بغیر قیاس و اجتہاد نہیں کرتے“  
امام ابو حنیفہؒ فرمایا کرتے تھے:

”میں قرآن و سنت کے بعد صحابہؓ کے اقوال میں سے کسی قول کو لے لیتا ہوں اور ان کے اقوال سے نکل کر کسی اور کے قول پر عمل نہیں کرتا ہوں لیکن جب بات ابراہیمؑ، شعبیؑ، ابن سیرینؑ، حسن بصریؑ، عطاءؑ، سعید بن مسیبؑ وغیرہم کی ہو تو انہوں نے بھی اجتہاد کیا تھا، میں بھی اجتہاد کرتا ہوں“ علیہ  
عبداللہ بن مبارکؒ ابو حنیفہؒ سے نقل کرتے ہیں:  
اذا صح الحدیث فعلی الراء

علیہ المیزان الکبریٰ ص ۶۵۰ للشعرانی

علیہ تاریخ بغداد ص ۳۶۸ الاتعاذ ابن البرص ص ۱۳۳ ملخصاً +

والعین علیہ

”جب صحیح حدیث موجود ہو تو ہم اس کو بسر و چشم قبول کر لیتے ہیں“

زہیر بن معاویہؒ فرماتے ہیں کہ امام موصوف نے فرمایا ہے:  
لعن اللہ من یخالف رسول اللہ بہ  
اکرمنا اللہ و بہ انا نقذنا۔ علیہ

”اللہ کی لعنت ہو اس پر جو رسول اللہ کی مخالفت کرتا ہے۔ آپ ہی کے ذریعے تو اللہ نے ہم کو عزت دی ہے اور گمراہی سے بچایا ہے“  
زہیر بن معاویہؒ فرماتے ہیں:

”لیکھ روز امام ابو حنیفہؒ، امیض بن انزہرؒ کسی قیاسی اور اجتہادی مسئلے پر مذاکرہ فرما رہے تھے تو مسجد کے کونے سے ایک شخص نے باؤ لہ بند کہا کہ کیا قیاس آرائیاں ہو رہی ہیں۔ قیاس تو ابلیس نے کیا تھا۔ امام ابو حنیفہؒ نے جواب میں فرمایا۔ آپ کی یہ بات بے موقع ہے۔ ابلیس نے اللہ کے صریح حکم کے مقابلے میں قیاس کیا تھا اور ہم

علیہ المناقب للکلی ص ۱۰۰۔ علیہ الاعتقاد ص ۱۴۰۔

غیر منصوص مسئلے کو قرآن و سنت یا اجماع میں سے کسی اصل پر قیاس کرتے ہیں تو ہمارے اور اہلبیت کے قیاس کے درمیان کیا مناسبت ہے؟ امام موصوف کا یہ جواب سن کر اس شخص نے کہا: نَوَّارَ اللّٰهُ فَبَلَّغْ كَمَا نَوَّارَتْ قَلْبِي۔ اللہ آپ کے دل کو نور سے بھردے۔“

علامہ ابن عابدین شامی شارح ہدایہ ابن استیعاب سے نقل کرتے ہیں:-

”جب ابو حنیفہؒ کے فقہی مسلک کے خلاف صحیح حدیث مل جائے (غیر منسوخ غیر مؤول) تو حدیث پر عمل کیا جائے گا اور یہی امام موصوف کا مسلک سمجھا جائے گا۔ اس لئے کہ امام ابو حنیفہؒ سے بسند صحیح یہ قول منقول ہے کہ اذا وقع الحدیث فیہو مذہبی جب صحیح حدیث مل جائے تو یہی میرا مسلک ہوگا۔ یہی بات ابن عبدالبر نے امام ابو حنیفہؒ کے علاوہ دوسرے ائمہ سے بھی نقل کی ہے۔ امام عبدالوہاب شہزانی نے یہی بات چاروں ائمہ سے نقل کی ہے۔ عملہ

معلوم ہوا کہ نصوص کے خلاف نہ اجتہاد جائز ہے اور نہ کسی مجتہد کی تقلید جائز ہے۔

## اجتہادی اور تحقیقی ادارے

رسول اللہ صلی اللہ علیہ وسلم نے حضرت علی رضی اللہ عنہ کے ایک سوال کے جواب میں دیانت دار ماہرین شریعت کے اجتماعی اجتہاد کی ہدایت فرمائی تھی۔ خلفاء راشدین رضی اللہ عنہم کے دور میں تحقیق طلب نئے مسائل کے حل کے لئے اجتماعی اجتہاد کا معقول انتظام کیا گیا تھا۔ امام ابو حنیفہؒ نے فقہ حنفی کی تدوین کے لئے اجتماعی اجتہاد اور مجلس علمی کا انتظام کیا تھا۔ دور جدید کے پیچیدہ مسائل کے احکام معلوم کرنے کے لئے عالمی سطح پر مسلمان ممالک کو ”اجتہادی اور تحقیقاتی ادارہ“ قائم کرنا چاہیے اور ہر اسلامی مملکت کی تحقیقاتی کونسلوں کو اس عالمی تحقیقاتی ادارے کے ساتھ مربوط کر دیا جائے تاکہ عالم اسلام کے حل طلب کے مسائل کو اجتماعی اجتہاد کے ذریعے حل کیا جاسکے۔ یہ کام اسلامی کانفرنس اور رابطہ عالم اسلامی بھی کر سکتے ہیں۔